
Маскоўская «Правда» за 24 лютага сё- 
лета ў рубрыцы «У Савеце міністраў 
СССР» паведаміла аб арганізацыі «Уні- 
зэрсытэту дружбы народаў». Там-жа ін- 
фармуецца аб прамове Хрушчова ў на- 
дыянальным унівэрсытэце Інданэзіі «Га- 
джа Мада», у якой савецкі прэм'ер міні- 
гтраў заявіў, што «савецкі ўрад, жада- 
ючы аказаць помач краінам Азіі, Афры- 
кі й Лацінскай Амзрыкі ў падтатаўлень- 
“і сваіх нацыянальных кадраў - інжы- 
нераў, спэцыялістых сельскае гаспадар- 
кі, лекараў, вучыцялёў, эканамістых і 
спэцыялістых у іншых галінах ведаў, 
пастанавіў залажыць у горадзе Маскве 
Унівэрсытэт дружбы народаў». 

Далей з «Правлы» даведваемся, што 
«Унівэрсытэт дружбы народаў арганізу- 
ецца пры Савецкім камітзце салідарнась- 
ці краінаў Азіі й Афрыкі, Саюзе савец- 
кіх таварыстваў дружбы й культурнай 
сувязі з замежнымі краінамі і Ўсесаюз- 
ным Цэнтральным Саюзе Прафэсыяналь- 
ных Саюзаў». 

«Тэрмін навучаньня ўстанаўліваецца 4 
гады, а ў мэдыцынскіх навуках 5 год». 

«Для моладзі, якая ня мае неабходнага 
падгатаваньня, у складзе ўнівэрсытэту 
арганізуецца прыгатаваўчы факультэт з 
тэрмінам навучаньня ад аднаго году да 
трох гадоў». 

«У 1960 годзе плянуецца прыняць 500 
чалавек з тым, каб у наступных гадох 





На ХХІЎУ зьезьдзе камуністычнай пар- 
тыі Беларусі, які адбыўся ў лютым сё- 
лета. сакратар ЦК К. Мазураў у сваім 
справаздачным дакладзе адвёў шмат 
месца гэтак званым дасягненьням у 
сельскай гаспадарцы. Ён паведаміў дэ- 
летатаў зьезду, што на Беларусі калга- 
сы й саўгасы эканамічна значна ўзмоц- 
ніліся. Ува ўсіх галінах сельскае гаспа- 
даркі павялічылася вытворчасьць пра- 
дукцыі. У мінулым годзе калгасы й саў- 
тгасы Беларусі намалацілі збожжа больш, 
чымся ў 1958 годзе аж на 7 мільёнаў пу- 
доў, а бульбы накапалі больш на адзін 
мільён тонаў. Не пасароміўся Мазураў 
сказаць, што Беларусь ужо ня толькі 
дагнала, але й перагнала Задзіночаныя 
Штаты Амэрыкі па вытворчасьці малака 
на душу насельніцтва. Асабліва Мазу- 
раў цешыўся, што ў 1959 годзе атрымана 
кукурузы на сілос больш амаль на 5 
мільёнаў тонаў. 

Няма патрэбы рабіць якіх-небудзь вы. 
лічэньняў і прыводзіць довадаў, каб 
разьбіць хлусьлівыя цьверджаньні Мазу- 
рава аб нейкіх надзвычайных дасягнень- 
нях сельскае гаспадаркі ў калгасах і 
саўгасах Беларусі. Гэта зрабіў сам Мазу- 
раў у сваім дакладзе. 

Пачаўшы свой даклад за здароўе, да- 
лейцая ягоная частка была хаўтурнай 
літаніяй. Адкуль могуць быць посьпехі 
жывёлагадоўлі, калі ўдзельнікі зьезду 
ў сваіх выступленьнях з націскам пад- 
чырквалі, што вялікая колькасьць жы- 
вёлы ў калгасах і саўгасах здыхае? Ды і 
сам Мазураў абвінаваціў партыйна-са- 
вецкае кіраўніцтва Магілёўскай воблась- 
ці ў тым, што там нізкая культура жы- 
вёлагадоўлі, што ў мінулым годзе ў воб- 
ласьці кажнае сёмае цялё й шостае па- 
расё здохла! 

Пры такіх выніках наагул нельга га- 
варыць аб нейкай культуры жывёлага- 
доўлі. Старэйшыя векам калгасьнікі на- 
пэўна памятаюць, што ў дакалгасныя 
часы такіх стратаў у ваднаасобных гас- 
падарках ніколі ня было, Можна з упэў- 
ненасьцю цьвердзіць, што цяляты ад 
собскіх кароў калгасьнікаў напэўна ня 
здыхаюць, але добра гадуюцца. А на 
прымусовай паднявольнай калгаснай 
працы іншых вынікаў, як на Магілёў- 
шчыне, чакаць ня прыходзіцца. 

Калі зацьвярджаўся на партыйным 


Руіна сельскае гаспадаркі Веларусі 


агульную колькасьць студэнтаў унівэр- 
сытэту давесьці да 3-4 тысячаў чалавек». 

«Навучаньне ў Унівэрсытэце дружбы 
народаў бясплатнае. Унівэрсытэт абясь- 
печвае ўсіх студзнтаў стыпэндыямі, бяс- 
платным мэдыцынскім абслугоўваньнем, 
бярэ на сябе расходы пераезду студэнтаў 
у Маскву й назад». 

«Для студэнтаў унівэрсытэту будуць 
выдавацца неабходныя падручнікі й на- 
вуковыя дапаможнікі ў расейскай мове й 
адаведных мовах народаў Азіі, Афрыкі 
й Лацінскай Амэрыкі». 

Ня можа быць найменшага сумлеву ў 
тым, што не пра навуковыя мэты тут Са- 
вецкаму Саюзу ходзіць і не пра забясь- 
печаньне адсталых краінаў Азіі, Афры- 
кі й Паўдзённай Амэрыкі неабходнымі 
спэцыялістымі, але вылучна пра мэты 
чыста палітычна-прапагандовага харак- 
тару. Тым ня меней, трэба адкрыта й 
шчыра прызнацца, што ў галіне каму- 
ністычнае прапаганды й выхаваньня 
прыязных да Савецкага Саюзу кадраў 
заплянаваны Хрушчовам Унівэрсытэт 
дружбы народаў бясспрэчна зможа адый- 
граць вялікую, калі наагул не найболь- 
шую ў прапагандовай савецкай акцыі 
сярод неларазьвітых краінаў Азіі, Афры- 
кі й Лацінскай Амэрыкі ролю. 

Як ведама, Савецкі Саюз апошнім ча- 
сам рознымі спосабамі й каналамі, пры 
ўкладзе вялікіх высілкаў і фінансавых 


зьезьдзе ў Маскве сямігадовы плян 
разьвіцьця жывёлагадоўлі, Хрушчоў так 
цешыў працоўныя масы Савецкага Са- 
юзу. У першыя гады сямігодкі, казаў ён 
-- прыдзецца карыстацца сьвінінай і ба- 
ранінай, бо нам лягчэй нагадаваць сьві- 
ней і авец, а пазьней падрасьце буйная 
рэгатая жывёла і будзе дастаткова яла- 
вічнага мяса. 


Як-жа гэтыя хрушчоўскія гаспадар- 
чыя пляны выконваюцца ў калгасах 
Беларусі? У сваім дакладзе Мазураў па- 
ведаміў, што ў 1959 годзе здадзена дзяр- 
жаве ў сярэднім па 14 сьвіней з кажных 
100 гэктараў ворнай зямлі, а ў Магілёў- 
шчыне толькі 10. Колькі-ж сьвіней вы- 
кармлівалі-б беларускія працавітыя ся- 
ляне, маючы толькі 10 гэктараў зямлі? 
Якія вяпрукі яны прадавалі-б на кірма- 
шох”? Цэнтнэравыя падсьвінкі звычайна 
прадаваліся перад калектывізацыяй 
толькі на гадоўлю. А цяпер і гэткаму 
здабытку рады розныя нарыхтовачныя 
арганізацыі, бо вышэйцай вагі сьвіней 
калгасы й саўгасы ня здольныя ўжо вы- 
гадаваць. 

Калгасна-саўгасная Беларусь. «абзгнаў- 
шы Амэрыку» ў вытворчасьці малака на 
душу насельніцтва, ня можа ў зімовы 
час забясьпечыць дзяцей працоўных у 
горадзе літрам малака, аб чым пісала 
«Правда» за 21. 2. 1960 г. А ў Амэрыцы 
ўрад плянуе, якім чынам збываць ліш- 
кі малака, яек і мяса й якім дзяржавам 
імі дапамагаць. 


На Беларусі толькі за 1959 год створа- 
на 152 новых і ўзбуйнена 87 старых саў- 
гасаў. На новых землях саўгасы ня т8о- 
рацца, бо такіх вольных земляў няма. У 
саўгасы ператвараюцца г. зв. эканаміч- 
на адсталыя калгасы. Камуністычныя 
верхаводы Беларусі пастанавілі, што, 
спралетарызаваўшы калгасьнікаў шля- 
хам саўгаснае сыстэмы, лягчэй будзе 
падняць адсталую Эканоміку сельскай 
гаспадаркі, 

Як-жа спраўдзіліся іхныя надзеі? 
Аказваецца, з агульнага ліку саўгасаў 
толькі 49 закончылі сяк-так гаспадарскі 
год зь нязначным прыбыткам, а 189 саў- 
гасаў у 1959 годзе прынесьлі савецкай 
дзяржаве 160 мільёнаў рублёў стратаў. 

Гэтак выглядаюць «дасягненьні» кал- 
гасаў і саўгасаў Беларусі. В. Б. 


сяродкаў, намагаецца пранікнуць і за- 
мацавацца сваімі ўплывамі ў вадсталых 
краінах трох успомненых кантынэнтаў. 
Ня змогшы падмінаваць сваей прапаган- 
дай і дэструкцыйнай дзейнкасьцяй высо- 
ка разьвітых краінаў Эўропы й Паўноч- 
нае Амэрыкі, насельніцтва якіх ужо да- 
статкова пазналася на антынародных 
мэтах савецкае палітыкі, Крэмль паста- 
віў апошнім часам стаўку на недаразь- 
вітыя краіны Азіі, Афрыкі й Паўдзён- 
нае Амэрыкі. Гэтым ён ажыцьцяўляе 
палітычныя прынцыпы Леніна, які ў 
свой час радзіў, што на Бэрлін трэба 
йсьці цераз Пэкін, ці іншымі словамі, 
што падпарадкаваўшы сабе вялізарныя 
прасторы з многімі сотнямі мільёнаў на- 
сельніцтва Азіі, можна будзе лёгка апа- 
наваць і вядучыя капіталістычныя кра- 
іны Захаду. 

У свай экспансыўнай акцыі супраць 
недаразьвітых краінаў цэлага сьвету Са- 
вецкі Саюз ідзе двума раўналежнымі 
шляхамі: шляхам аказваньня эканаміч- 
най помачы і шляхам прапаганды. У гэЭ- 
тых галінах і адбываецца сяньня рыва- 
лізацыя паміж Савецкім Саюзам і Заха- 
дам, галоўна Задзіночанымі ІЦтатамі 
Амэрыкі. Калі ходзіць пра мэтады аказ- 
ваньня эканамічнай помачы, дык Саве- 
ты, з гледзішча на ейную эфэктоўнасьць, 
далёка аперадзілі Амэрыку, і таму 
дасягваюць лепшых вынікаў. Што-ж 
датычыцца акцыі прапагандовай, Дык 
пры нязвычайным ейным насіленьні Са- 
ветамі Захад наагул прапагандовых ся- 
родкаў палітычнага ўзьдзейваньня ие 
дацэньвае й дзеля гэтага на фроньце 
прапаганды заўсёды праігрывае. 


Тут ня месца аналізаваць мэтады й 
характар амэрыканскай дзейнасьці ў кі- 
рунку здабываньня сабе саюзьнікаў і 
прыхільнікаў як сярод народаў Эўропы, 
гэтак і народаў адсталых краінаў Азіі, 
Афрыкі й Паўдзённай Амэрыкі. Хопіць 
зьвярнуць увагу одно толькі на віянікі 
гэтае акцыі. Многія Амэрыканцы самі 
адкрыта прызнаюцца, што якраз у мно- 
гіх краінах, куды плывуць амэрыван- 
скія даляры, шырыцца найбольш пра- 
ціўнікаў Амэрыкі. Галоўным чынам гэта 
таму, што ў пары з матарьяльнай дапа- 
могай ня йдзе адпаведная прапагандовая 
акцыя. Выходзячы з груба матарыялі- 
стычнага прынцыпу культу даляра, у 
Амзрыцы яшчэ пераважае пагляд, што 
адна толькі матарыяльная дапамога па- 
трабуючым павінна ў роўнай меры за- 
спакоіць іхныя патрэбы ня толькі мата- 
рыяльныя, але й духовыя. Дзеля гэтага 
акцыі прапагегндовай сярод іншых наро- 
даў Амэрыка адводзіць бадай што апош- 
няе месца. А й тое, што ў гэтай галіне 
робіцца, прыймае такія неадпаведныя 
формы, што дасягвае сваей мэты. Дзеля 
прыкладу, дастаткова ўспомніць хоць- 
бы дзейнасьць розных амэрыкаескіх ра- 
дыястанцыяў, прызначаных для народаў 
Савецкага Саюзу. 

Спасярод шырокай і ўсебаковай са- 
вецкай прапагандовай дзейнасьці ў вад- 
сталых краінах Азіі, Афрыкі й Паў- 
дзённай Амэрыкі Унівэрсытэт дружбы 
народаў бясспрэчна згуляе адну зь вя- 
дучых роляў. Гэта галоўным чынам та- 
му, што адпаведныя савецкія дзейнікі 
ўжо пастараюцца, каб кажны студэнт 
гэтага ўніяэрсытэту стаўся бяскрытыч- 
ным энтузіястам Савецкага Саюзу, а па- 
зьней, вярнуўшыся ў сваю бацькаўшчы- 
ну кваліфікаваным сцэцыялістым, з та- 
кім-жа энтузіязмам прышчэпліваў пра- 
савецкія ідэі сярод сваіх суродзічаў. 

Над фактам паўстаньня савецкага 
Ўнівэрсытэту дружбы народаў, фактам 
бязумоўна вялікае важнасьці, пагінны 
глыбока прызадумацца ўсе амэрыкан- 
скія дзеячы й прыхільнікі замежнае 
антыкамуністычнае прапаганды. А пры- 
задумаўшыся, можа напасьледак зразу- 
меюць, што акцыя гэтая прапаганды, па- 
першае, павінна прыймаць ня меншыя 
разьмеры, чымся й акцыя эканамічнае 


ТНЕ УЎНІТЕВОТНЕМІААХ МЕЧЎУЗРАРЕЙ 
“ТНЕ РАТНЕЕАХ, 

Выдадзім творы Алеся Гаруна! 


Сёлета прыпадае 40-ая гадавіна сьмер- 
ці выдатнага беларускага нацыянальна- 
га паэты нашаніўца Алеся Гаруна (Аля- 
ксандра Прушынскага). Алесь Гарун, 
пасьля Купалы, Коласа й Багдановіча, 
зьяўляецца найвыдатнейшым беларуе- 
кім паэтам нашаніўскага пэрыяду, а яго- 
ныя паэтычныя творы займаюць важ- 
нае месца ў беларускай літаратуры й 
згулялі ў свой чае вялікую ролю ў фар- 
маваньні беларускай нацыянальна-адра- 
джэнекай ідэялёгіі. Апрача гэтага, Алесь 
Гарун быў і выдатным беларускім на- 
цыянальным і палітычным дзеячом. 

У той час, як бальшавікі ўсё-ж выда- 
юць творы Купалы, Коласа й Багданові- 
ча, хоць і старанна праеяваюць іх празь 
сіта сваей цэнзуры, Алесь Тарун, як і 
Ядвігін ХІ. ды Карусь Каганец і шмат 
іншых, належаць да аўтараў поўнасьцяй 
забарокеных. Мы на чужыне мелі 
шчасьлівую змогу выдаць частку твераў 
Купалы, Коласа й Багдановіча, але з 
цэннай літаратурнай спадчыны Гаруна 
дагэтуль ня выдалі яшчэ нічога. Далей 
ня можам сабе пазволіць на такую ня- 
ўвагу да Алеся Гаруна і дапусьціць, каб 
ягоная сьветлая постаць і глыбока на- 
тоыятычныя тверы былі намі зусім за- 
бытыя й для шырэйшых колаў грамадз- 
тва недаступныя. 

Прыгатаўляючы выданьне «Вянка» 
Максіма Багдановіча і ня маючы на гэта 
матарыяльных магчымасьцяў, мы ЯпіІчэЭ 


ад 1951 году цераз прадстаўнікоў нашага 
Выдавецтва й пры дапамозе нашых гра- 
мадзкіх арганізацыяў зьбіралі сьціплыя 
грашовыя складкі, якія ўсё-ж дазволілі, 
хець толькі сёлета, выпусьціць салідную 
й цэнную кніжку Багдановічавых тво- 
раў -- «Вянок». 

Дык зробіма гэтак і з выданьнем тво- 
рў Гаруна! Найлепшай нагодай да расе- 
гпачацьця акцыі зьбіраньня грошай на 
выданьне Гаруновых твораў межа быць 
сёлетняе сьвяткавацьне гадавіцы 95-га 
Сакавіка. Гэты вялікі дзень у пашай гі- 
сторыі кажны Беларус так ці іначай па- 
віне адзначыць нейкім добрым учын- 
кам для беларускай справы, Льк няхай 
Тэты добрым учынеам будзе сёлета 
грашовая ахвяра на выданьне Гаруно- 
вых твораў. 

Цасьля выданьня кніжкі твораў Гару- 
на кажеы з ахвярадаўцаў зможа атры- 
маць бясплатна столькі яе экзэмпляраў, 
колькі будзе выносіць ягоная складка. 

Мы зьвяртаемся да ўсіх Прадстаўні- 
коў нашага Выдавецтва, беларускіх гра- 
мадзкіх арганізацыяў і паасобных гра- 
мадзян з гарачай просьбай энэргічна 
правесьці гэтую акцыю. Мы таксама 
зьвяртаемся да ўсяго нашага грамадзтва 
належна на гэтую акцыю адгукнуцца й 
даць, колькі хто можа. 


Дык зробіма гэтую добрую справу! 


Выдавецтва «Бацькаўшчына» 


Ніяк ня могуць забыцца, 


Мінула ўжо роўна два гады ад на- 
друкаваньня аповесьці Аляксея Кула- 
коўскага «Дабрасельцы» й п'есы Андрэя 
Макаёнка «Каб людзі ня журыліся», ве- 
дамых добра нашым чытачом плітара- 
турных твораў, ча якія бальшавікі ад- 
разу-ж налажылі сваё табу й вакол якіх 
разыгралася цэлая шуміха партыйнае 
крытыкі. Здавалася-б, што няпрыемная 
для бальшавікоў гісторыя з гэтымі тво- 
рамі павінна была ўжо заглохнуць. Гэ- 
так, аднак, ня сталася, а ў запраўднась- 
ці абодвы аўтары й іхныя творы сталіся 
прадметам бязупынных нападаў і абві- 
навачаньняў. Гэтак і на апошнім ХХІУ 
зьезьдзе Камуністычнай партыі Бела- 
русі, які адбыўся ў палавіне лютага ў 
Менску, сакратар цэнтральнага камітэту 
партыі К. Мазураў і старшыня Саюзу 
пісьменьнікаў Беларусі І]. Броўка ў сва- 
іх дакладах адвялі абодвым аўтарам на- 
лежнае месца. Мазураў з трыбуны зьез- 
ду сказаў наступнае: 

«...у нас паявілася ў свой час не- 
калькі ідэйна слабых мастацкіх тво- 
раў. Адзін зь іх -- аповесьць «Дабра- 
сельцы» А. Кулакоўскага, апублікава. 
ная ў журнале «Маладосьць» у 1958 г. 
А. Кулакоўскі напісаў твор, у якім у 
схвальшаваным відзе адлюстроўваюц- 
ца жыцьцё калгаснай вёскі і работа 
партыйных і савецкіх ворганаў. Ас- 
ноўную ўвагу ў сваей аповесьці ён за- 
сярэдзіў на паказе цекявых бакоў са- 
вецкага грамадзтва. Стаўшы на шлях 
«выкрывальніцкай» крытыкі, Кула- 
коўскі заняўся вышукваньнем толькі 
дрэннага, адступіў ад прынцыпаў са- 
цыялістычнага рэалізму. Дадатнія гэ- 
роі аповесьці выведзеныя шэрыньеімі, 
забітымі людзьмі. Яны ня здэльныя 
павесьці змаганьне, праяўляюць па- 
сыўнасьць, ня выклікаюць у чытача 
сымпатыяў і ня служаць яму прыкла- 
дам. Атрымаўся ідэйна заганны твор. 

Такія творы не памагаюць партыі 
выхоўваць савецкіх людзей бадзёрымі, 


ада аааДАа аа ДА АУ ЎЎ 


помачы. Падругое, што характар замеж- 
нае прапаганднае дзейнасьці не павінен 
выходзіць з асаблівасьцяў мэнталітэту й 
псыхікі Амэрыканца, але выключна ба- 
завацца на псыхіцы й мэнталітэце наро- 
даў, сярод якіх прапагандовая дзей- 
насьць праводзіцца. 


Язэп Каранеўскі 


сьмелымі, гатовымі перамагчы ўсякія 

цяжкасьці ў змаганьні за камунізм. 

Дзеля гэтага пісьменьнікі й шырокая 

грамадзкасьць станоўча раскрытыка- 

валі аповесьць А. Кулакоўсеага... 

Грамадзкасьць асудзіла так-жа сур'ёз- 

Ныя недахопы ў п'есе А. Макаёнка 

«Каб людзі ня журыліся» («Советская 

Белоруссия» Мо 40, 18. 2. 1960). 

У запраўднасьціж ані Кулакоўскі, 
ані Макаёнак зусім не адлюстроўвалі «ў 
схвальшаваным відзе жыцьця калгас- 
най вёскі і работы партыйных і савецкіх 
ворганаў», але паказалі іх такімі, якімі 
яны есьць, а не такімі, якімі яны па- 
вінны быць паводля г. зв. сацыялістыч- 
нага рэалізму. У абрыдлівай і нулнай 
тырадзе хваласьпеваў аб «шчасьлівым і 
радасным жыцьці», якімі па берагі пера- 
поўненыя творы ўсіх іншых беларускіх 
савецкіх пісьменьнікаў, Кулакоўскі й 
Макаёнак сказалі аб гэтым жыцьці шчы- 
рую праўду й тым самым, хоць у невя- 
лікай меры, уратавалі годнасьць бела- 
рускай літаратуры. 


Ст. Крушыніч 








ДА 
ПАВАЖАНЫХ СУПРАЦОЎНІКАЎ 
«БАЦЬКАЎШЧЫНЫ» 


Нумар «Бацькаўшчыны» за 17-га кра- 
савіка сёлета будзе з чаргі 509-ым нума- 
рам. Каб належна адзначыць гэтую важ- 
Ную для нас, а для ўсёй беларускай прэ- 
сы на эміграцыі першую падзею, Рэдак- 
цыя плянуе гэты 569-ы нумар сваёй га- 
зэты выпусьціць вялікім разьмерам, ба- 
гата ілюстраваным і развастайным сваім 
зьместам. Асаблівым пажаданьнем Рэ- 
дакцыі ёсьць, каб усе нашыя супрацоў- 
нікі -- публіцыстыя, навукоўцы, паэты, 
пісьменьнікі, мастакі, гумарыстыя й на- 
агул карэспандэнты, якія да гэтага часу 
дрвунавалі свае творы або зьмягцчалі 
ілюстрацыі на бачынах «Бацькаўшчы- 
ны», што-небудзь спэцыяльна прыгата- 
валі да ейнага 500-га нумару. Пісаць 
просім на розныя тэмы, не абавязкава 
зьвязаныя зь юбілеем. Дзеля таго, што 
кумар гэты будзе прыгатаўляцца й дру- 
кавацца загадзя, усе матар'ялы, для гэ- 
тага нумару прызначаныя, ветліва просім 
прысылаць у Рэдакцыю не пазьней 
15-га сакавіка сёлета, 


З пашанаю 
Рэдакцыя «Бацькаўшчыны» 


БАПЬКАЎШЧЫНА 

Праблема фармаваньня новага савецкага чалавека 


26-26 студзеня сёлета ў Маскве адбыў- 
ся трэйці зьезд Таварыства распаўсюдж- 
ваньня палітычных і навуковых ведаў. 
У сваім прывітаньні зьезду ЦБ КПСС, 
патрабуючы станоўча падняць дзей- 
насьць Таварыства «на новую, больш вы- 
сокую ўзроўню», гэтак вызначыў яЯго- 
ныя заданьні: 

«Адным з галоўных заданьняў Тавары- 
ства зьяўляецца змаганьне з буржуаз- 
най ідэялёгіяй, зь перажыткамі капіта- 
лізму ў сьвядомасьці людзей, актыўная 
помач у фармаваньні новага чалавека з 
камуністычнымі рысамі характару, но- 
вымі навыкамі й маральлю”. 

Савецкае кіраўніцтва прыняло ўсе ме- 
ры дзеля таго, каб на гэты зьезд саб- 
раць выдатнейшых прадстаўнікоў савец- 
кай навукі й умацаваць кіраўніцтва Та- 
варыства значнай колькасьцю выдат- 
ных вучоных. 

Галоўным заданьнем Таварыства зьяў- 
ляецца вядзеньне палітычнай прапаган- 
ды сярод шырокіх слаёў савецкага на- 
сельніцтва. Дзеля гэтага й правядзеньне 
гэтага зьезду зьявілася практычным 
ажыцьцяўленьнем пастановы ЦЁ КПСС 
«Аб заданьнях партыйнай прапаганды ў 
сучасных умовах», абвешчанай у савец- 
кай прэсе 10 студзеня сёлета. У гэтай па- 
станове ЦК КПСС патрабуе перабудовы 
і ўмацаваньня партыйнай прапаганды ў 
мэтах фармаваньня новага савецкага ча- 
лавека, выхаваньня «актыўных і стой- 
кіх змагароў за камунізм». 

Праблема стварэньня гэтага новага ча- 
лавека, які-б меў асаблівыя якасьці ка- 

“муністычнай маралі, для камуністычна- 

га рэжыму такая-ж старая, як і сам ра- 
жым. Аднак на сяньняшні дзень «савец- 
кі чалавек» існуе толькі з гледзішча 
дзяржаўнай прыналежнасьці або ў ге- 
аграфічным паняцьці. Выхаваць савец- 
кага чалавека з усімі тымі якасьцямі, 
якія ўкладвае ў гэтае паняцьце савец- 
кае кіраўніцтва, дагэтуль ніяк не ўда- 
лося. 

Студзенцкая пастанова ЦЁ зьяўляец- 
ца ў сваей істоце пацьверджаньнем поў- 
нага правалу ўсіх намаганьняў савецка- 
га кіраўніцтва, праведзеных дагэтуль у 
гэтым кірунку. 

Якія-ж рысы характару, якую мараль 
павінен мець гэты «новы савецкі чала- 
век» -- актыўны будаўнік камунізму? 
Асноўныя прынцыпы камуністычнай 
маралі гэта -- «бязьмежная адданасьць 
радзіме й справе камунізму», ненавісьць 
да ягоных ворагаў, ахвяроўваньне аса- 
бістых інтарэсаў на карысьць інтарэсаў 
агульных. ЦК КПСС ставіць магчы- 
масьць выкананьня сямігадовага пляну 
й пасьпяховы пераход да камунізму на- 
агул у цесную залежнасьць ад узроўні 
камуністычнай сьведамасьці шырокіх 
масаў савецкага насельніцтва. Прызна- 
ючыся да поўнага правалу ў выхавань- 
ні камуністычнае сьведамасьці, прывіць- 
ці савецкай моладзі прынцыпаў камуні- 
стычнай маралі, ЦК КПСС высоўвае па- 
трабаваньне безадкладна распачаць за- 
цятае змаганьне «супраць асобаў, якія 
ўхіляюцца ад удзелу ў грамадзка карыс- 
най працы», супраць грэбаваньня пра- 
цай, «супраць раскраданьня грамадзкай 
собскасьці». 


Настойліва праклямуючы важнасьць 
выхаваньня людзей у духу «камуністыч- 
ных дачыненьняў да працы», ЦК катэ- 
тарычна патрабуе ажыцьцяўленьня 
прынцыпу камуністычнага распадзелу 
«Хто не працуе -- той ня есьць». У су- 
часны мамэнт савецкі друк перапоўнены 
нападамі на ўсе слаі савецкага насель- 
ніцтва за ягоную прыватнасобсьніцкую 
псыхалёгію. З нагоды імкненьняў адказ- 
ных кіраўнікоў, работнікаў і служачых 
беларускіх рэспубліканскіх установаў 
абзавесьціся собекімі садамі і аб мэта- 
дах ажыцьцяўленьня гэтых імкненьняў 
«Ізвестія» за 21 студзеня пісалі: «Пры- 
ватнасобсьніцкія апэтыты, жаданьне 
абагаціцца за кошт грамадзтва, за ўся- 
кую цану выкарыстаць грамадзкае ў ка- 
рысьніцкіх мэтах, для асабістай выгады 
й асабістага дабрабыту -- гэта тая яда- 
вітая плесьня, якая разьядае цяпер са- 
вецкія ўстановы». 

З гэтага артыкулу ясна вынікае, што 
гэтай «ядавітай плесьняй» заражаная й 
псыхалёгія партыйна-дзяржаўных дзе- 
ячоў найбольш буйнага маштабу. 

Паказальным зьяўляецца й тое, што 
пры распадзеле характару прапаганды 
для розных слаёў населінцтва ў паста- 
нове для работнікаў і калгасьнікаў рэка- 
мандуецца не вывучэньне асноваў марк- 
сістаўска-ленінскай тэорыі, а ўсяго толь- 
кі выхаваньне лепшых дачыненьняў дз 
працы. 

Другім, хіба ня менш важным задань- 
нем прапаганды ЦК ставіць станоўчае 
змаганьне з касмапалітызмам і нацыя- 
налізмам і ў проціўвагу да іх -- выха- 
ваньне савецкага патрыятызму й інтэр- 
нацыяналізму. «Правда» да 10 студзеня 
сёлета аб гэтым пісала наступнае: 

«У ідэйна-выхаваўчай рабоце слаба й 
часамі няўмела разьясьняюцца перавагі 
сацыялізму, не дастаткова выкарыстоў- 
ваюцца выдатныя дасягненьні нашай 
радзімы ўва ўсіх галінах грамадзкага 
жыцьця ў мэтах выхаваньня савецкіх 
людзей у духу савецкага патрыятызму й 
нацыянальнай гордасьці. Гэта зьяўляец- 
ца сур'ёзным занядбаньнем у рабоце, 
асабліва ў сувязі з тым, што праціўнікі 
сацыялізму ўсільваюць прапаганду ка- 
піталістычнага спосабу жыцьця, рэак- 
цыйнай ідэялёгіі касмапалітызму... 

Кіраўнікі некаторых партыйных арга- 
нізацыяў нз даюць дастатковага адбою 
праявам нацыяналізму, касмапалітызму 
і апалітычнасьці...» 


Аб вялізарным прарыве ў праблеме 
выхаваньня пачуцьцяў савецкага па- 
трыятызму ў савецкага насельніцтва, і 
асабліва ў васяродзьдзі моладзі, пісаў 
таксама загадчык аддзелу агітацыі й 
прапаганды ЦК КПСС Л. Ільлічаў у 
«Камунісьце» (Ле 14, 1959): «Прыходзіцца 
адцеміць, што ў вапошні час у нашай 
ідэялягічнай дзейнасьці заўважна аслаб- 
ла ўвага да выхаваньня сацыялістыч- 
нага патрыятызму, нацыянальнай гор- 
дасьці савецкіх людзей...» 


Ільлічаў сьцьвярджае, іцто савецкая 
моладзь часта падпадае пад уплыў за- 
ходніх ідэяў, перастае цікавіцца й гар- 
дзіцца савецкімі дасягненьнямі. ЦК 
КПСС патрабуе ў сваей пастанове ву- 
чыць моладзь «правільна разумець тгра- 


мадзкія зьявішчы, пераводзіць прынцы- 
пы камуністычнай маралі ў глыбокія 
асабістыя перакананьні, прывіваць ня- 
навісьць да праяваў буржуазнай ідэялё- 
гіі, апалітычнасьці, абыватальшчыны». 
Савецкае пакаленьне, гаворыцца ў 
пастанове павінна быць «непахісна 
перакананым у Канчальнай перамозе ка- 
мунізму», у выключных перавагах са- 
цыялізму перад заходнім спосабам гра- 
мадзкага й асабістага жыцьця. 


У пастанове парчыркваецца ўзмацнень- 
не нацыяналістычных тэндэнцыяў у са- 
юзных рэспубліках, паказваецца на іх- 
ную вялізарную шкоду ў пабудове ка- 
муністычнага грамадзтва й патрабуецца 
ўзмацненьня змаганьня з усякімі іх пра- 
яўленьнямі. На гэтую тэму «Правда» за 
10 студзеня пісала наступнае: у ідэяля- 
гічнай рабоце неабходна засярэдзіць «га- 
лоўны напор на інтэрнацыянальнае вы- 
хаваньне працоўных,... Неабходна ве- 
сьці бескампраміснае змаганьне супраць 
праяваў буржуазнага нацыяналізму, тэн- 
дэнцыяў ідэялізацыі й затушваньня са- 
цыяльных супярэчнасьцяў мінулага, су- 
праць хвальшаваньня запраўднай гісто- 
рыі тэй або іншай нацыі і яе ўзаемада- 
чыненьняў Зь іншымі народамі СССР, 
супраць паасобных праяваў нацыяналь- 
най замкнутасьці й выключнасьці». 


Трэба адцеміць, што за апошняе паў- 
годзьдзе нацыянальныя тэндэнцыі ў ра- 
дзе саюзных рэспублік далі аб сабе ве- 
льмі моцна знаць. Яны праявіліся ў 
розных слаёх грамадзтва: ад партыйных 
вярхоў да студэнцкай моладзі ўключна. 
У Азарбайджане й Латвіі гэтыя ўплывы 
прывялі да звальненьня рэспуліканскіх 
партыйных і ўрадавых кіраўнікоў. Но- 
ваназначаны першы сакратар ЦК ка- 
муністычнай партыі Казахстану Д. Ку- 
наеў на зборцы рэспубліканскага парт- 
тыйнага актыву заклікаў усіліць зма- 
ганьне супраць канфліктаў на нацыя- 
нальнай ніве. Прынцып «дружбы наро- 
даў» ён заклікаў берагчы, як «зраніцу 
вока». 


Ня менш войстра стаіць нацыянальнае 
пытаньне і ў Туркмэністане. Газэта «Тур- 
кмэнская іскра» за 24 студзеня пісала: 
«У нацыянальных рэспубліках нашай 
краіны, у тым ліку і ў Туркмэністане 
найважнейшае значаньне мае змаганьне 
з праяўленьнямі нацыяналізму,... Не 
сакрэт, што цяпер паасобныя студэнты 
самі зьяўляюцца носьбітамі перажыткаў 
мінулага». 


Падобныя прыклады можна прывесьці 
й зь іншых нацыянальных рэспублік 
СССР. Усе яны паказваюць на важ- 
насьць гэтай праблемы ў сучаснай савец- 
кай рэчаіснасьці. 

Савецкае кіраўніцтва, выпрацоўваючы 
новыя мерапрыемствы прапагандна-ідэ- 
ялягічнай дзейнасьці, паказвае на яе 
два аснаўныя недахопы, 


Як заяўляе «Правда» за 10 студзеня, 
«Гагоўным недахопам партыйнай прапа- 
ганды астаецца ўсё яшчэ няпераможа- 
нае да канца адарваньне ад жыцьця, ад 
практыкі будовы камунізму». Фактычна 
гэтая «адарванасьць» савецкай прапа- 
ганды ад жыцьця заключаецца ў яе няў- 
меньні мабілізаваць «знтузіязм» працоў. 





Аб , Бярозцы" 


У сьвяточным нумары «Бацькаўшчы- 
ны» (Ле 2, 1960 г.) сустрэлася зацемка аб 
арганізацыі ў Нью Ёрку -- Нью Джэрсі 
маладзёжнай аркестры пад назовам 
«Бярозка». Вельмі прыемна й радасна 
заўсёды вітаць кажную новую белару- 
скую адзінку тут на чужыне, тым больш 
арганізацыю моладзі -- нашай зьмены. 
І тут хочацца толькі пажадаць ей пось- 
пеху ў разьвіцьці, ды запраўднага сяб- 
роўства, маладой Энзргіі й настойлівась- 
ці. Аднак, не магу не сказаць, што гэтая 
зацемка выклікала ў мяне й шэраг ня- 
ёмкіх, трывожных думак. Вось аб гэтым, 
галоўным чынам, і хачу падзяліцца з 
удзельнікамі аркестры ды й чытачамі 


«Бацькаўшчыны». 


Бярозка - вельмі папулярны, асабліва 
пяшчотны й ласкавы мастацкі, сымба- 
лічны вобраз, што із старых яшчэ часоў 
узьнік у беларускай народнай творчась- 
ці й быў шырока распаўсюджаны. З гэ- 
тым вобразам павязаны самыя шчырыя, 
сардэчныя пачуцьці народу. З гэтага 
пагляду, зразумела, зьвярнуцца да на- 
зову «Бярозка» ня толькі варта, але й 


годна пахвалы. Нажаль, рэчаіснасьць ці- 


рэдка ставіць у нашых імкненьнях шмат 
чаго, што нам непажадана, што ахвар- 
боўвае, навет, лепшае ў зусім іншым 
колеры. У Маскве колькі год таму Зья- 
віўся харэаграфічны ансамбль, які наз- 
валі «Бярозка». За апошні год гэты ан- 
самбль набыў настолькі агульную папу- 
лярнасьць і ў СССР і за ягонымі нежа- 
мі, што ў савецкай і замежнай грамадз- 
касьці з назовам «Бярозка» павязаліся 
дакладныя, беспасярэднія й жывыя ўяў- 
леньні, як аб акрэсьленай расейскай вы- 
канаўчай групе, савецкага духу, даклад- 


аа аншцШАННШа На ННЯНІННВаНЯШа НАННЕ АЦ НА ЯВЕН 


ных на прадуктыўную працу ўва ўсіх 
галінах народнае гаспадаркі. 

«Другім сур'езным недахопам партый- 
най прапаганды зьяўляецца вузкасьць 
сфэры яе ўплываў, слабая масавасьць і 
незаўсёды даступная форма», -- таво- 
рыцца ў тым-жа нумары «Правды». 

Калі савецкаму кіраўніцтву да гэтага 
часу не ўдалося належна справіцца з на- 
ладлжаньнем ідэялягічнага выхаваньня 
ў партыйным і камсамольскім асяродзь- 
дзі, дык дасягнуць гэтага ў маштабах 
усяго насельніцтва, пры ягоных сянь- 
няшніх настроях і імкненьнях, пагатове 
ня ўдасца. 

Усе мерапрыемствы савецкага кіраў- 
ніцтва, накіраваныя дзеля палепшаньня 
прапагандна-ідэялягічнай дзейнасьці, У 
тым ліку й апошняя пастанова ЦК 
КПСС «Аб заданьнях партыйнай прапа- 
ганды ў сучасных умовах», і ход працы 
трэйцяга зьезду Таварыства распаўсюдж- 
ваньня палітычных і навуковых ведаў, і 
шматлікія матар'ялы савецкага друку 
даюць поўныя асновы зрабіць вывад аб 
тым, што праблема «фармаваньня нова- 
га савецкага чалавека -- актыўнага й 
сьвядомага будаўніка камунізму», на 
сяньняшні дзень таксама далёкая ад 
ажыцьцяўленьня, як і сорак год таму 
назад. 


(З Ле 123 «Аналізу апошніх падзеяў у 
СССР» Інстытуту Вывучэньня СССР), 


ней «душку». Мы тут у Амэрыцы многія 
бачылі маскоўскую «Бярозку». Зусім не 
адкідаючы здольнасьцяў і цікавасьці 
гэтай адзінкі, можна пераканаўча 
сьцьвярджаць, што галоўная рыса вы- 
кананьня накіравана (вольна ці няволь- 
на) больш на прапагандовы савецкі вы- 
нік і гэта адчуваецца як у рэпэртуары, 
гэтак і ў форме, ягонай падачы, інтэр- 
прэтацыі. 

Калі я ў беластоцкай «Ніве» (6 сьнеж- 
ня 1959 г) прачытаў зацемку аб аргані- 
зацыі ў Семяцкім павеце мастацкага 
«калектыву» пад назовам «Бярозка», я, 
перш за ўсё, падумаў аб тым, як хутка 
саветызуецца быт беларускай моладзі ў 
Польшчы, як настойліва туды праніка- 
юць савецкія, вельмі хітрыя, звонку 
прывабныя ўплывы. Аб такіх «бяроз- 
ках» у беларускім насельніцтве Поль- 
шчы даводзіцца толькі пашкадаваць... 

Але, калі і ў нашым асяродзьдзі палі- 
тычнай эміграцыі сьхіляюцца (думаю, 
памылкова на гэты раз, ня ўдумліва) да 
такіх «бярозак», дык можа ўзьнікнуць 
і трывожная думка. 

«Бярозка» ў дадзены час, на маю дум- 
ку, запэцканы назоў, з плямамі й ня- 
прыемным пахам. Шкада, зразумела, але 
жыцьцёвы факт. 

Мяркую, што нашая моладзь зрабіла 
вялікую памылку, даючы сваей новай 
аркестры такі ўжо засьмечаны савецкім 
душком назоў. 


У нас ёсьць яшчЭ ці мала цудоўных 
народных вобразаў-сымбаляў: шыпшы- 
на, чарот, лянок, вярба, васілёк, жураві- 
на, і шмат іншых. Чаму-б не падумаць 
над такім назовам, які быў-бы й новым 
і сьвежым, і ў той-жа час нацыянальна 
беларускім. Калі ў Кліўлэньдзе існуюць 
спартовая каманда «Пагоня» ці аркестра 
«Палесьсе», дык гэта й добра гучыць і 
добра, прыемна ўспрыймаецца, будзіць 
мілыя думкі, а вось «Бярозка» ў наш 
час (мяркую часова) такое значэньне зь 


віны саветаў згубіла. 

Хай зразумее новая аркестра й яе ма- 
ладыя, здольныя ўдзельнікі, што гэтыя 
радкі пісаліся старэйшым чалавекам, які 
хоча аднаго дабра й гаворыць не ў за- 


кід, а на параду й для лепшага. 


М. Кулічовіч 








ПАМЕРЛА ЖОНКА ЯНКІ КУЦАЛЫ 


Менскія беларускія газэты прынесьлі 
сумную вестку, што пасьля цяжкой і за- 
цяжнай хваробы памерла Ўладыслава із 
Станкевічаў Луцэвічыха -- жонка й 
верня спадарожніца жыцьцёвага шляху 
Янкі Купалы. Уладыслава Луцэвічыха 


(9 


нарадзілася ў 1891 годзе ў сям'і ляснога 
аб'езчыка. З маладых год яна была шчы- 
рай энтузіясткай беларускай літаратуры 
й паматчынаму апякавалася маладымі 
беларускімі пісьменьнікамі, якія яе па- 
сямейнаму называлі «Наша цётка Ўла- 
дзя». Пасьля сьмерці Янкі Купалы яна 
ачольвала літаратурны музэй імя Янкі 


Купалы. 





Ула дзімер Глыбінны 
Смерць [энрыка Шлегеля 


(Працяг з папярэдняга нумару) 





-- А дзе-ж мая маленькая любая Мартачка, чаму яна ня 
з намі ў гэтай дарозе? А можа й добра, цяжкая выпала нам 
дарога... церні вакол... я пакалечыўся... Занясіце мяне 
дахаты... да Мартачкі й яе мамачкі... Родныя... А ці падсь- 
цяліў ты сяньня, Фрыдрых, сьвежай саломкі нашым кароў- 
кам... Нешта-ж яны надта зараўлялі... Божа, дзе я?.. 

І тут зноў наступіла на вочы Гэнрыка цемра, і ўсё права- 
лілася ў бяздоньне. Ён упаў у бяспамяцьце. А над ім ужо і 
сапраўды стаялі дзьве асобы. Толькі гэта былі ня Фрыдрых 
і Эрых, а два вайсковых савецкіх санітары. Адзін зь іх, мала- 
дзейшы, сінявокі і з пухам яшчэ на верхняй губе, казаў дру- 
гому, у якога ўжо твар быў пакрыты выразна-рыжаватым, 
нягоденым ужо колькі дзён, шчаціньнем: 

-- Тэта Немец-гад канае, няхай яго мурашкі тут ядуць. 
Пойдзем да іншага чалавека, таго, што стогне пад бярозаю па 
той бок рову. . 

-- Пачакай, -- адказаў старэйшы. -- Забяром і тога. Але 
няварта пакідаць без дапамогі і гэтага. Яно, праўда такі, Не- 
мец-гад, але-ж чалавек ён цяпер ужо ня шкодны нам. А там 
можа і выжыве, папрацуе на нас перад сьмерцяй! Бяры ка- 
сілкі, давай іх сюды. Што ў яго, нага толькі пашкоджана? -- 
выказаў ён зьдзіўленьне, што Немец гэтак заняпрытомнеў ад 
аднае толькі раны. 

-- Мусіць сьцякло шмат крыві ды і занядужаў, уцяка- 
ючы ад нас, падсмаліўшы пяткі. Ну то нічога, Немец, можа 
табе яшчэ пашанцуе ачуняць, пабачыш яшчэ свой разбураеы 
Райх, каб ён табе век-векам калом і горле стаяў. 

Яни абодвы ўзвалілі цела Гэнрыка Ійлегеля на насілкі і 
панесьлі да падводаў, дзе ўжо чуліся енкі і стогны шматлікіх, 
сабраных з палёў раненых. Зь імі Гэнрык і трапіў у палязы 
шпіталь. Лёс наканаваў яму не памерці на чужых палёх. У 
шпіталі Гэнрык хутка ачуняў. Ужо праз месяц-другі ён з 
дапамогаю мыліцаў кульгаў вакол ніпітальных палатах, а на 


трэйці месяц яго, як салдата нямецкае арміі, ськіравалі ў ля- 
гер вайскоўцаў-палонных. 

Лягер гэты знаходзіўся далёка на паўдні беларускага Па- 
лесься. Вакол, як сягнуць вокам, цягнуліся бясконцыя лясы, 
паміж імі прагаламі залягалі балотныя гаці і зіхацелі іцэра- 
вата-сіня, калі глядзець з гары, проламкі шматлікіх вазёраў. 
Побліз лягеру цагнулася доўгае забалочанае поле, на сушэй- 
шай яго частцы стаялі абнесеныя калючым дротам драўляныя 
баракі, збудаваныя рукамі саміх палонных. Яны прыемна пах- 
лі сьяежа вычасаным сасновым бярвеньнем, на гарачым сонцы 
пераліваліся здалёку бялізною сьценаў і воблескам сонечных 
праменьняў на смалістых выступах. 


Гэнрык атрымаў месца на покуце, на першым паверсе двух- 
павярховых нараў. Лежачы на ложку, ён мог разглядаць лі- 
льлёвыя вяршаліны шчарбатага грібня далёкіх лясоў. На блі- 
жэйшым да лягеру адзінокім дрэве бусел зьвіў сабе гняздо і 
штогадзінна лётаў па спажыву сваім малым бусьлянятам. Спо- 
міны пра сям'ю тузалі Гэнрыкавы грудзі цяжкім сумам. Толь- 
кі штодзённая праца й час і лячылі па крысе гэтага чалавека 
ад нясьцерпнага болю па роднаму краю. Зь цягам часу ён ужо 
пачаў знаходзіць навет шмат падабенства ў гэтым храю з сва- 
ім собскім. Тая-ж адрэзанасьць ад навакольчага сьвету цыві- 
лізацыі, далячыня ад чыгункі, зеляніна вакол, сенажаці, над- 
звычайная рэдкасьць паселішчаў людзей. Каб ні адсутнасьць 
улюбёных ім баварскіх гораў, дык яму зь пягам часу магло-б 
здавацца, што ён у сваім краю. Бось толькі думкі пра сваіх 
там, у далёкай адгэтуль хаце на горах, і будзілі заўсёднь: ад- 
чай і незадаволенасьць. Праўда, Гэнрык досыць хутка сышоў- 
ся Зь людзьмі мясцовага краю. Яму яшчэ пашанцавала: калі 
іншых накіроўвалі пераважна на працу на цагельню пад ад- 
мысловым наглядам канваераў, дык яму, ях нядаўняму шпі- 
тальнаму пацыенту, дазволілі хадзіць на працу ў калгас. Гэта 
вызвеляла ад заўсёдняе надакучлівае аховы. Абы чалавек 
быў на штодзённый вячэрняй пералічцы. Халгас спраўна да- 
ваў справаздачу аб кажным палонным, што працаваў там. А 
Гэнрык там вельмі прыдаўся: ён быў упраўным у полі і каля 
машынаў, што патрабавалі заўсёднага рамонту. Гэтак ён па- 
ступова і ўвайшоў у мясцовае жыцьцё. Тутэйшыя людзі за 
колькі гадоў ужо гэтак прызвычаіліся да гэтага Немца, што 


ўжо не адрозьнівалі яго ад іншых жыхароў. Вось тольк! слова 
«Немец» засталося за ім назаўсёды, і бадай ніхто не называў 
яго імем Гэнрыка. Аб гэтым зрэшты ведалі толькі лічаныя 
асобы. Сярод іх Агата Лукашонак, удава ў поўным саку, бязь- 
дзетная, гаспадыня на цэлую вялікую хату, спадчыну па за- 
бітым на вайне чалавеку, першая дазналася аб ягоным імені. 
Запазнаўшыся на палявой працы, яны любілі дзяліцца сваім 
горам. Ён далёка ад свае сям'і, яна -- навекі-вечныя страціла 
свайго каханага, плячыстага й рахманага Пятра. Спачатку 
размова ў іх адбывалася пры дапамозе жэстыкуляцыі; гэта 
больш прамаўляла да іх розуму, чымся самі словы. Пазьней 
Гэнрык навучыўся мясцовай мовы і мог ужо выказацца бадай- 
што аб усім, што набалела й хвалявала. Аднак Агата і пасьля 
колькіх гадоў знаёмства ўсё яшчэ часьцей называла яго про- 
ста «Немцам». Незразумелае ёй якоесьці імя Гэнрыха нагадва- 
ла ёй урачыстыя імёны, накшталт ужываных сьвятаром у цар- 


кве пры чытаньні сьвятога пісаньня, Але-ж гэта ў царкве, а ў 
жыцьці на язык ідуць іншыя словы. Гэнрык ахвотне адгукаў- 
ся на сваё імя «Немца» і заўсёды ведаў, што гэта мова ішла 


пра яго. 

Ён бядаваў разам з Агатай, калі калгас забіраў пад кан- 
цылярыю Агатаву хату, а яе перасяліў ў меншую, Ён ведзі, 
што гэта зусім не начасова, як гаварыў старшыня сельсавету, 
які прыехаў быў сюды з дальшае вёскі з нагоды гэтае пера- 
турбацьі. Ня бачыць Агаце ўжо гэтае хаты, але ён суцяшаў 
яе ў гэтым ейным горы разлукі з тым, што кажнаю рысаю на- 
гадвала ёй яе колішняга чалавека. І гэтая спагада чужынца 
яшчэ больш прымірыла яе зь ім. Ведама, расказанае і падзеле- 
нае зь кімсьці гора робіцца меншым і лягчэйшым. Гэнрык-жа 
быў удзячны Агацеза ўяву хоцьнейкага адчуваньня прышвар- 
таваньня да звыклага кута. Хаця-ж ён і ня мог быць тут гаспада- 
ром,--гэтаму перашкаджала ягонае становішча нявольніка ў гэ- 
тым краю, --алесэрца ягонае пры Агаце вызвалялася ад усяе тае 
трухі, якою яно набівалася ў гітлераўскія часы ў дачыненьні да 
славянскага народу. Ён бачыў, як людзіпрацавалі ад цямна да 
цямна, радаваліся запрацаванаму багацьцю, і як дзяржава не- 
нажэрна забірала ўсё лепшае, здабытае мазалём і стараннась- 
цю прапаўніка зямлі. Ён бачыў беднасьць і галечу селяніна- 
калгасьніка, але разам з тым ён пазнаў добрае народнае сэр- 

БАЦЬКАЎШЧЫНА 





Да беларусізацыі БАПЦарквы 


На першай балонцы «Бацькаўшчыны» 
Хе б (490) ізноў зьявіўся артыкул А. Бу- 
дзіча «Да беларусізацыі БАПЦарквы», У 
якім аўтар сьведама або зласьліва ро- 
біць закід БАПЦ аб карыстаньні дагэта- 
га часу агульна прынятым царкоўным 
рэпартуарам, ня пераходзячы на «на- 
цыянальна беларускія рэйкі». 


Выказваньні падобнага зьместу хаце- 
дася-б толькі прывітаць, бо нястачу 
царкоўнае музыкі прышлося вельмі ба- 
люча адчуваць як сьвятаром, гэтак і рэ- 
гентам Хораў, якім прыходзіцца кары- 
стацца тым рэпэртуарам, які толькі ўдас- 
ца дзе-небудзь здабыць. 

Зь вялікаю радасьцяй хочацца толькі 
ўспрыняць і гэткія весткі, што нашыя 
паважаныя кампазытары й знаўцы цар- 
коўнае музыкі аб гэтым дбаюць ды на- 
вет парупіліся ўжо напісаць некаторыя 
рэчы. Таму будзем мець надзею, што бу- 
дзе напісаны й увесь царкоўны рэпэрту- 
ар, а беларускія вернікі, якія ёсьць скла- 
доваю часткаю БАПЦ, прыдуць з мата- 
р'яльнаю дапамогаю, каб тэткі вялікі 
скарб выдаць. 


Пытуючы словы кампазытара Куліко- 
віча («Б-на» 18. 5. 49), сп. Будзіч піша: 
«кампазытар М. Куліковіч напісаў ас- 
наўныя праваслаўныя Багаслужбы -- 
Літургію й Усяночную...», а таксама і ў 
кампазытара М. Равенскага ўся Літургія 
напісана вылучна на беларускіх песен- 
ных матывах...» Што да першае, дык 
трэба толькі выказаць вялікі жаль, што 
гэтая праца ня перададзена БАПЦаркве 
або іншай беларускай установе для вы- 
даньня, а дзесьці гэты схарб ляжыць 
нярухома. Справа з выданьнем Літургіі 
кампазытара Равенскага добра ведама 
сп. Будзічу як абсольвэнту Лювэнскага 
ўнівэрсытэту, але ён чамусьці не адва- 
жыўся напісаць праўды, а шукае віноў- 
ніка. 


Яшчэ будучы ў Люзэне на паховінах 
сьв. пам. М. Равенскага, я зварочваўся 
да бел. студэнцкага актыву, да якога на- 
лежаў напэўна й сп. Будзіч, каб дазво- 
лілі мне або самі перапісалі хоць нека- 
торыя рэчы зь Літургіі. Пазьней яшчэ 
колькі разоў зварочваўся ў гэтай спра- 
ве, аднак, нажаль, да гэтага часу не 
удалося нічога здабыць. З пэўных кры- 
віцаў, аднак, мне ведама, што сьвецкі 
сьпеўн:к, апрацаваны М. Равенскім, ад- 
даны ў Лювэне да друку і там нібы ме- 
лася быць зьмешчана й Літургія. На вы- 
даеецтва навет зьбіраліся ад беларуска- 
га грамадзтва ахвяры. Як ведама, сьпеў- 
нік да гэтага часу ня выдадзены. Хаце- 
лася-б тут Запытаць у сп. Будзіча, якім 
жа спосабам магла выдаць яго БАПЦ, ня 
меўшы арыгіналу”? Дык хто-ж парушыў 
тут «лягічнасьць і пасьлядоўнасьць»: 
Царква або адзінкі? 

На месцы тут будзе адзначыць, што з 
прыняцьцем Хрысьціянства зь Візантыі 
на Беларусь прыйшла й удасканаленая 
рэлігійная музыка, якая здабыла тут са- 
бе пачэснае месца сярод беларускага на- 
роду і дзякуючы якой падняўся ўзро- 
вень сьвецкае музыкі. Сьцьвярджае гэ- 
та і пав. кампазытар М. Куліковіч, які 
пішца:... «царква ў разьвіцьці музычна- 


АДКАЗ С-ру А. БУДЗІЧУ 


га мастацтва захавала сваё вялікае зна- 
чаньне, уплываючы на ход гісторыі му- 
зыкі. 'Грэба да таго яшчэ зацзміць, што 
й на адраджэнскі рух беларускае інтэлі- 
тенцыі царква мела значнае ўзьдзейні- 
чаньне» («Беларуская музыка», «Запісы» 
Хе 2, бач. 97). 

Ужо з гэтага можна зрабіць выснаў, 
што сучасныя бел. кампазытары, апра- 
цоўваючы рэлігійную музыку, за аснову 
бяруць не народную творчасьць, а рэлі- 
гійна-царкоўную музыку, у той або ін- 
шай форме яе ўдаснакальваючы. 

ІЦто да кансэрватызму БАПЦ, дык 
кажны запраўдны праваслаўны вернік 
ведае, што Праваслаўная Царква заха- 
вала бязь зьменаў і папаўненьняў усё, 
што было ўласьцівае Царкве да таго ча- 
су калі пачаўся падзел, і непарушна за- 
хоўвае веранавуху, зацьверджаную на 
сямі Ўсяленскіх Саборах. У кансэрва- 
тызьме й ёсьць тая сіла Праваслаўнае 
Царквы, дзякуючы якой яна перамагла 
й перамагае вонкавыя й нутраныя ата- 
кі, захоўваючы догматы веры непаруш- 
нымі, 

Апрача сьпеву, сп. Будзіч закрануў 
справу ўжываньня ў Царкве беларускае 
мовы. Справа гэта вельмі балючая, бо 
мы ня маем яшчэ добрага перакладу на 
бел. мове й то ня толькі Бібліі, але на- 
вет сьв. Евангельля. Існуючы пераклад 
Скарыны даступны толькі ў нямногіх 
музэях аглядаць, а каб навет і меўшы 
яго, пачаць ужываць у Царкве, то на- 
пэўна тагачасная беларуская мова бы- 
ла-б для вернікаў ня больш зразумелаю, 
як царкоўна-славянская. Луцкевіч ра- 
біў насьпех пераклад у Вільні для Мэта- 
дыстаў. Першы наклад яго быў выдадзе- 
ны ў Гэльсінках, а пазьней толькі пера- 
выдадзены Брытанскім Замежным Біб- 
лійным 'Т-вам. Аб недакладнасьцях яго 
ня будзем сяньня ўспамінаць, бо пакуль 





няма першага перакладу, сьвятары 
БАПЦ змушаны ім карыстацца. Калі-ж 
з тых або іншых меркаваньняў або згод- 
на статуту ў некаторых цэрквах чыта- 
ецца сьв. Евангельле пацаркоўна-сла- 
вянску, то гэта зусім ня супярэчыць бе- 
ларускасьці Царквы, дзе пропаведзі й 
навучаньне вядзецца пабеларуску, чым 
і працярэбліваецца дарога ў роднай мо- 
ве як у Божы Дом, гэтак і ў Родны Дом, 
якім ёсьць незалежная Бацькаўшчына. 

Падсумоўваючы аднак усе дасягненьні 
й хібы, трэба сказаць, што дзесяць год 
ад аднаўленьня БАПЦ на выгнаньні не 
змарнаваныя дарма. Для кажнага бела- 
рускага верніка ведамы тыя магчымась- 
ці, зь якімі мы распачыналі працу. Па- 
першае, трэба было знайсьці дзе слу- 
жыць Божыя Службы ды з чым ды кім 
служыць. Аднак, дзякуючы помачы Бо- 
жай і ахвярнасьці беларускіх вернікаў, 
першае можа найгалаўнейшае асягнена, 
бо ўжо па ўсім вольным сьвеце, дзе то- 
лькі знайшлася невялікая група бел. 
вернікаў, набытыя Дамы, дзе ўладжаны 
сьвятыні, а ў болыцых асяродках навет 
пабудаваныя й будуюцца Дамы Божыя. 
Нястача багаслужэбных кнігаў і нотна- 
га рэпэртуару, што прышлося вельмі ба- 
люча адчуваць пачаткуючым сьвятаром, 
гэтаксама пераможана. Багаслужбы ад- 
бываюцца рэгулярна. У галіне рэпрэзэн- 
тацыйнай БАПЦарква, гэтак сама право- 
дзіла магчымую ўсьведамляючую працу, 
як паміж урадавых дзейнікаў, гэтак і 
паміх іншых нацыянальнасьцяў. Хто мае 
вочы -- гэта бачыць. 

На заканчэньне толькі хачацца яшчэ 
раз сказаць, што БАПЦарква заўсёды з 
падзякаю прыйме ўсялякую помач, як у 
галіне музычнай, гэтак і перакладзе сьв. 
Пісьма, калі ня будзе супярэчнасьці з 
рэлігійнаю дагматыкахю. 


а. А. К. 





»Беларускія народныя песьні й танцы” 


Пад гэткім назовам выйшла нядаўна 
ў Нью-Ёрку кружэлка («лонгплэінг») З 
шаснаццацьма беларускімі песьнямі й 
танцамі (выдавецтва «Монітор», нумар 
Еружэлкі МЕ 3220). Падбор песьняў і іх- 
ная запісь былі зробленыя ў Менску. 
Падбор, егднак, не благі, а запісь даска- 
пальная Кружэлка складаецца з гэткіх 
песьняў і таццаў: «А мой бацька добры 
быў» (жаноцкі ансамбль Г. Цітовіча), 
«Ой, плылі гусанькі» (хор Р. Шырмы), 
«Каліна-маліна» (хор Ганны Зяленка- 
вае), «Прыйдзі, мой любы» (раманс А. 
Туранкова, солё й хор), «Ой, і сеяла 
Ульляніца лянок» (жаноцкі ансамбль Г. 
цітовіча), варыяцыі на акардыёне на 
тэму «Перапёлкі», «Ой, ды ў нашым 
сяле» (хор Г. Цітовіча), «Вячэрня зара» 
(хор Г. Цітовіча), «У цёмным лесе гама- 
ніла» (хор Р. Шырмы), «Рабіначна» (жан. 
ансеамоль Г. Цітовіча), «Служыў я У 
гана» (хор Г. Цітовіча), беларускія тан- 
цы (цымбалы), «Ой спад лесу-лееу цёхм- 
нага» (хор Г. Зяленкавае), «Кукавала 
зязюлька» (жан. ансамбль Г. Цітовіча), 
«Вечарком за рэчкаю» (хор Р. Шырмы), 


полька (народная аркестра Язэпа Жы- 
новіча). 


Кружэлка вельмі прыгожа выдадзе- 
ная: адзін бок цьвярдлое капэрты-аб- 
ложкі -- гэта вялікая каляровая фата- 
графія танцорак, што выконваюць бела- 
рускі народны! танец «Бульба»; на дру- 
гім баку, у ангельскай мове, пададзеная 
Кароткая інфармацыя пра Беларусь зЗ 
пазовамі й кароткім пераказам зьместу 
песьняў. Да кружэлкі далучаныя так- 
лоўныя тэксты песьняў разам з 
гнгельскай трансьлітарацыяй. Вонкава 
кружэлка робіць вельмі добрае ўра- 
зканьне. 


СМА 


У выкананьні некаторых песьняў 
ёсьць заганы ў вымове -- расейскія на- 
лёты, хоць, параўнальна, іх ня шмат. 
У народнай песьні «У цёмным лесе га- 
маніла» Г. Цітовічу загадалі перарабіць 
«грошыкі нясуць» на «працадні нясуць» 
-- каросьлівае хвальшаваньне беларус- 
кага фальклёру на савецкі лад ня грэ- 
буе ніякімі спосабамі. Крыху «сацрэалі- 
стычны» Зьмест у тэксьце рамансу А. 
Туранкова «Прыйдзі, мой любы». Мэлё- 


Бэнэдынт Дубоўскі 


ВЫДАТНЫ БЕЛАРУС І 


Жыцьцё нашага народу цякло такой 
пуцявінай, што мы толькі цяпер пачы- 
наем пазнаваць нашых выдатных лю- 
дзей. А колькі іх загінула бясьсьледна 
на выгнаньнях, якія сыпаліся на Бела- 
русь ад другой паловы ХУЦІ ст., -- загі- 
нула «цалякамі», «ліцьвінамі», «расейца- 
мі» і інш., у залежнасьці ад веравызна- 
ньня, ад выпадкаў, ад волі «уладу іму- 
чых»; колькі пайшло па дарозе эмігра- 
цыі, асабліва пасьля прыдушэньня паў- 
станьня Кастуся Каліноўскага (1863), або 
падалося служыць іншым народам, па- 
за Беларусьсю. 


Адным з такіх мусіў стаць у канцы 
свайго жыцьця і Бэнэдыкт, сын Яна, Ду- 
боўскі. 


Б. Я. Дубоўскі нарадзіўся 30 красавіка 
1833 году ў “"Гаівах, Наваградзкага паве- 
ту, Меншчыны. Сярэднюю адукацыю ат- 
рымаў у Менску, вышэйшую на прыро- 
дазнаўча-мэдыцынскім факультэце Тар- 
тускага і Брэслаўскага ўнівэрсытэтаў. 
Пасьля, слухаў лекцыі найвыдатней- 
шых прафэсараў Бэрлінскага ўнівэрсы- 
тэту і ў 1860 годзе абараніў дысэртацыю 
на доктара мэдыцынскіх навук. У 1861 г. 
ён вярнуўся ў Тартускі ўнівэрсытэт для 
пацьверджаньня навуковай ступені -- 
доктара мэдыцыны. У 1862 г. Дубоўскі, 
у гэтым-жа ўнівэрсытэце, апрача таго, 
атрымаў навуковую ступень і доктара 
заалягічных навук. 


Здавалася-б, цяпер толькі працаваць 
на дабро сваёй Бацькаўшчыны, свайго 
народу. Але і народ і Бацькаўшчына бы- 
лі заняволены Масквою, і Бэнэдыкт Ду- 
боўскі адмаўляецца ад навуковае кар'е- 
ры, а ськіроўвае свае маладыя сілы і 
так паважныя веды на вызваленьне 
Бацькаўшчыны. 


У 1862 г., ён уступае ў арганірацыю па 
падрыхтоўцы паўстаньня на Беларусі 
(Ліцьве) і працуе ў самым цэнтры гэтае 
арганізацыі у Беларускім (Літоўскім) 
правінцыянальным камітэце, побач з Ка- 
стусём Каліноўскім, Серакоўскім, Вруб- 
леўскім і інш., выконваючы абавязкі, на 
пачатку гэтае акцыі, камісара. Ён ад- 
даў, таксама, шмат працы па арганізацыі 
ўкраінскага правінцыяльнага паўстан- 
скага камітэту. 


Пасьля прыдушэньня паўстаньня ма- 
скоўскім войскам, Б. Дубоўскі, як і дзе- 
сяткі тысяч іншых, хто ня мог схавац- 
ца заграніцу, быў арыштаваны і пры- 
суджаны да 12 г. катаргі ў Сібіры. Але 
сібірская катарга не зламала аптымістыч.. 


шша Цна НН ЦЫ НВ НН Н ЦВ НІ 


- 


дыя, аднак, вельмі прыгожая й 
выкананьне. 


добрае 


Агульна, кружэлка робіць прыемнае 
ўражаньне й вартая сваю цану трох зь 
нечым даляраў. Яе можна ўдачна выка- 
рыстоўваць для падарунку пры самых 
розных нагодах. Купляецца кружэлка 
ў галоўных музычных магазынах Нью- 
Ёрку й іншых большых местах Амэры- 
кі або выпісваецца з выдавецтва 


Мопіог Весогаз, 413 УУ 50 51, 
Меў Уотк 19, КМ. У. 


АХВЯРНЫ НАВУКОВЕЦ 


нае натуры паўстанца. Вось што ён піша 
адтуль: «У нас у краі сам назоў -- Сібір 
выклікае глыбокую агіду і ўяўляецца, 
як турма пад адчыненым небам... але 
я мяркую заняцца тут навуковай пра- 
цай».... ужо ў першыя дні катаргі, по- 
бач з працамі вязьня, заўсёды пад кан- 
воем, ён робіць досьледы прыроды Сібі- 
ру. Ён першы даў правільнае апісаньне 
рыб у басэйнах Амура і Байкала, ра- 
спрацаваў мэтодыку, вывучаў татункі 
ракаў і птушак у Сібіры. ІЦмат працы 
ён аддаў па вывучэньню возера Байкал, 
вымярэньню глыбіняў у ім; тэмпэратур 
на розных глыбінях. 


Пудоўныя вынікі атрымаў Дубоўскі 
пры вывучэньні жывёльнага сьвету гэ- 
тага возера. «Дно Байкала, -- пісаў ён, - 
кішыць такім жыцьцём, якое наўрад ці 
можна сустрэць у паўднёвых марах». 


Наагул, Б. Дубоўскі захапляўся ба- 
гацьцем і хараством прыроды Сібіру і 
тут-жа бачыў, што гэты так магутны 
край выкарыстоўваецца Масквой толь- 
кі для ссылак людзей, як Беларусы, Па- 
лякі ды Ліцьвіны. І маральна ён стра- 
шэнна пакутваў. 


Навуковыя працы Дубоўскага па дась- 
ледваньню Сібіру, прыцягнулі ўвагу на- 
вукоўцаў усяе Эўропы і былі высока 
ацэнены. Тым ня менш у 1816 г., па ад- 
быцьці тэрміну катаргі, яму ня было даз. 
волена расейскім урадам жыць на Бела- 
русі. І толькі пасьля стараньняў некато- 
рых расейскіх навукоўцаў, якія пазна- 
ёміліся Зь ягонымі выдатнымі навуковы- 
мі працамі, яму прапанавалі катэдру за- 
алёгіі ў Томскім унівэрсытэце. Дубоўскі, 
так любячы свой край, з гонарам адкінуў 
гэту прапазыку і пажадаў пераехаць у 
Петрапаўлаўск, на Камчатцы. Тут ён 
зноў уключыўся ў змаганьне з расейскім 
самаўладзтвам. «Не магу глядзець, -- 
пісаў ён -- на нечалавечыя зьдзекі ад- 
міністрацыі... над насельніцтвам Кам- 
чаткі»... 


У 1880 годзе ён быў вымушаны ўця- 
каць з Камчаткі, Толькі б студзеня 1884 
году, ён вынырнуў у Львове (былая Аў- 
стра-Вугоршчына), дзе заняў катэдру 
заалёгіі на філязофскім факультэце. 
Але і тут ён не знайшоў спакою: у ве- 
расьні 1906 г. быў з пасады звольнены. 


Чужая краіна заўсёды будзе мачыхай 
для чалавека навет з такой навуковай 
эрудыцыяй, якой валодаў Дубоўскі. І 
яго пацягнула на Бацькаўшчыну. Імцэ- 
рыялістычная вайна 1914-1917 гадоў за- 
стала яго пад Наваградкам. Расейскае 
самаўладзтва не магло дараваць яму ягГо- 
най гарачай любові да свайго краю і 
запрапанавала яму неадкладна выехаць 
за Урал або ў Якуцкую вобласьць. Толь- 
кі нямецкі наступ выратаваў яго ад паў- 
торнай ссылкі. Калі Немцы занялі ма- 
ёнтак, у якім Дубоўскі жыў, яго выкі- 
нулі на вуліцу, не зважаючы на 84-гадо- 
вы век. Памёр Бэнэдыкт Дубоўскі 31 сту- 
дзеня, 1930 году, у Львове (Польшча). 


Такое жыцьцё кажнага з насе у «забра- 
ным краю»... 


М. Самасевіч 











ца. У кажнай хаце яго, чужынца, нядаўняга ворага, прымалі, 
як свайго чалавека. Кажны ведаў яго добрасумленнасьць 1 
працавітасьць. Таму запрашаючы гасьця да беднага стала, га- 
спадыня ніколі не абмінала і Гэнрыка, якую-б хату ён ні на- 
ведаў. За гады палону Гэнрыку прышлося шмат разоў сядзець 
на покуце за чаркаю гарэлкі, калі маладыя ўступалі ў новую 
пару жыцьця. На жаданьне калгаснага праўленьня лягер ад- 
пушчаў яго іграць на ігрышчах і вечарынах. Ягонае простае, 
як вучыў калісь дзед, іграньне на скрыпцы прышлося да спа- 
добы моладзі й старэйшым. Таму ня толькі чарка, але й ру- 
бель перападаў на долю Гэнрыка ў гэтыя дні. Агаціны вочы 
тады яшчэ больш гарэлі пачуцьцём спагады да гэтага чужога 
і разам нібыта роднага «Немца». А яму кажная хата паступо- 
ва сталася пажаданай. Душа ягоная зазнала тае раскрытась- 
ці, якой яна была пазбаўлена праз усё дагэтулешняе жыцьцё. 
Паступова гэта чужыншчына пачала заступаць у сэрцы Гэн- 
рыка ягоную бацькаўшчыну. 


Але ўсялякаму гору і шчасьцю бывае канец. Прыйшоў час, 
які мусіў далей вызначыць іншы лёс ў Гэнрыку Штегелю. 
Улетку 1954 году было абвешчана масавае вызваленьне ня- 
мецкіх ваеннапалонных. Вестка гэтая маланкаю разьнеслася 
па лягеры. Гэнрыку была вызначана дата на транспарт у на- 
ступны месяцы. Аднак ён мог пачуваць сябе вольным ад гэтага 
дня. Ён меў права ісьці працаваць па-ранейшаму ў калгасе, 
але ўжо як вольна-найманы. Мог, калі жадаў, адразу ськіроў- 
васца на сваю бацькаўшчыну, але пехатою аж да станцыі, ка- 
лі не жадае чакаць чаргі. 


Гэта быў нялёгкі вырашальны крок у Гэнрыкавым жыць- 
ці. Каб ня гэтая вестка, ён звыкла цягнуў-бы цягло свае дзён- 
нае працы, падвечар ішоў-бы да свае Агаты, выпіваў-бы разам 
зь ўю звыклы кубак малака, абменьваўся-б зь ёю сваімі мер- 
каваньнямі, а пасьля, падсьцяліўшы саломы Агатавай карове, 
ськіроўваўся-б у свой лягер на чарговую начную пераклічку. 
А тут гэтая навіна разбурыла дашчэнту ўклад ягонага жыць- 
ця. Дзесяць гадоў часткгва прыглушылі былі вайстрыню са- 
мотнасьці і ўспамінаў аб роднай хаце. І цяпер з новай нячу- 
ванай сілай раптам загаварыла ў ім сумленьне. Дзень і ноч 
пачалі стаяць уваччу абразы роднае Баварыі, жонка з дачуш- 
каю на руках, абодвы сыны. 


«О, Мартачка ўжо мусіць быць ладнай дзяўчынай, пама- 
гае ўва ўсім сваёй маці, -- думаў ён у цемені бяссонай начы. 
-- Дзякуй Богу, ужо трынаццаты год пайшоў. Хутка і панен- 
кай будзе. А хлапцы ўжо парабіліся дарослымі мужчынамі. 
Фрыдрых падаўся работнікам на Рурскія капальні. Пісаў, 
добра зарабляе. А меншы гэтак і застаўся пры кароўніках, на 
ім уся гаспадарка цяпер і трымаецца. . хто-б гэта думаў не- 
калі, што якраз гэты малы стане апорышчам нашае спадчын- 
нае хаты. Пакладаў надзеі на Фрыдрыха, а ён, глядзі ты, пась- 
ля звароту зь 'Гітлерюгенд' не захацеў ісьці дадому, дзе ведалі 
пра ягоны актывізм, а пайшоў у шырокі сьвет. Вузкой яму 
сталася наша горная краіна. Але нічога. Бог дасьць, вярнуся, 
пастараюся, каб Эрык стаўся спраўным і надзейным спадка- 
емцам нашае гаспадаркі. А кароў цяпер Зь ім мы разьвядзём 
утрая больш, каб наступным нашчадкам ня было патрэбы ады- 
ходзіць з нашых прыгожых гораў у закураны Рур.» 


І Гэнрык Шлегель цьвёрда наважыўся ехаць цяпер, не ча- 
каючы свае чаргі на транспарт. Як на ліха, была гарачая лет- 
няя пара. Калгасьнікі працавалі ў палёх на Зьмену дзень і 
ноч. На прозьбу Агаты даць падводу Немцу даехаць да стан- 
цыі старшыня калгасу адказаў бясцырамонна: 


-- Дойдзе і пехатою, ліха яго ня возьме. А ня хоча, няхай 


чакае свае чаргі, работы ў нас для яго хопіць. Коні ўсе заня-, 


тыя. Сабраць ураджай нам куды важней, чымся твайго «Нем- 
ца» вазіць. Хай яго пранцы возяць, -- нарэшце злосна адка- 
заў ён на паўторныя намаганьні Агаты і з дакорам уставіўся 
на яе хітрым дапытлівым паглядам. Тая ледзь адпрасілася ад 
працы сама, каб правэдзіць у вялікую дарогу Гэнрыка. 


Атрымаўшы падарожную і харчы на дарогу, аднае летняе 
раніцы Гэнрык выйшаў зь лягеру. За плячыма ягонымі быў 
невялікі клунак і лёгкхзя скрыначка, у якой хавалася ягоная 
йскрыпка. Гэта ў знак удзячнасьці за шматгадовае граньне 
моладзь пакінула яму яе, як падарунак на ўспомін аб далёкай 
Беларусі. Яна яму быле цяпер найдарожшым скарбам, які ён 
выносіў з гэтага некалі чужога і незразумелага яму, пазьней 
стаўшага другою айчынаю, краю. З гэтаю іскрыпкаю Гэнрык 
выносіў зь Беларусі кавалачак яе душы, замілаваньне да ча- 
лавека, тую спагаду, успамін аб якой цепліў ягонае сэрца і 


напаўняў удзячнасьцяй да простых людзей працы й шчы- 
расьці. 

Побач ішла зь ім маўклівая й сумная Агата. Яны мала га- 
варылі дарогаю. Кажны сваім маўчаньнем нібыта стараўся 
расьцягнуць час ростані. Іхным сэрцам і без гаворкі было зра- 
зумела пачуцьцё расстаньня зродненых душаў, што доўга су- 
месна перамагалі чалавечую самотнасьць у сьвеце. Але халі 
Гэнрык адрываўся ад аднаго шчасьця, каб прыстаць да свайго 
ранейшага, яшчэ большага й важнейшага ў ягоным жыцьці, 
дык Агата нібыта назаўсёды выкрэсьлівала сябе з стану шчась- 
лівых. Яна ня бачыла нічога сьветлага наперадзе свайго адзі- 
нокага будучага жыцьця. Цяпер яна мусіла разевітацца назаў- 
нёды з апошнім, як ёй здавалася, уцешлівым дарункам яе не- 
вясёлае долі. Разам з тым яе чульлівае жаночае сэрца калаці- 
лася ад страху якогась прадчуваньня нядобрае долі Гэнрыку 
ў дарозе. Яна нічога пэўнага не магла гадаць, толькі вось 
штосьці падсьведама шаптала ёй пра ліхі лёс гэтага чалавека 
пасьля расстаньня зь ёю. Але каб ня стаць у Гэнрыкавых ва- 
чох дурною бабаю, Агата ледзь стрымала сябе, калі ёй карцела 
выказаць свае благія прадчуваньні ды расказаць пра сон, які 
яна бачыла апошняю начою. І яна ў думках пачала зноў пры- 
гадваць абразы гэтага няпрыемнага начнога бачаньня... Калі 
ейнаму ўяўленьню зноў паказаўся закінуты ў дарожныя хку- 
сты няжывы, аб'едзены мурашкамі Гэнрыкаў труп, яна аж 
здрыганулася й мацней сьціснула руку жывога й здаровага 
Гэнрыка, які тут-жа ішоў побач з апушчанымі долу сумнымі 
вачыма. Ён адчуў, што штосьці вялікае адбываецца ў пачуць- 
цях Агаты і таксама бліжэй прыціснуўся да яе, паклаўшы ру- 
ку на яе стан. І гэтак моўчкі яны ішлі далей паўзь сініх ва- 
сількоў і дарожнае мяты абапал малазаежджанай палявой да- 
рогі. 

Па паўдні ім прыйшлося разьвітацца, каб Агату ў дарозе 
назад не засьпела цемень начы. Ён прытуліў яе да сваіх грў- 
дзей. Ад яе вачэй замакрэла Гэнрыкава кашуля. Каб хаця 
крыху адцягнуць хвіліну адзінокага крочаньня ў розныя бакі, 
яны селі ў баку ад дарогі. Прыемны пах чабору казытаў у но- 
се і хіліў да стомы. Белыя рамонкі з чырвонымі макамі тва- 
рылі ўздоўж шляху ківаны ветрыкам пярэсты дыван. 


(Далей будзе) 


БАЦЬКАЎШЧЫНА 

Зь беларускага жыцьця 
Сход Аддзелу БАЗА Саўт-Рывэр-Нью-Брансьвік 


У нядзелю 14. 2. 60 ў С.-Рывэры, Н. 
Дж. (ЗША) адбыўся чарговы Гадавы 
Зьезд Аддзелу Беларуска-Амэрыканска- 
га Задзіночаньня ў Амэрыцы (БАЗА). 
Сход адчыніў дасюлешні старшыня Ад- 
дзелу сп. С. Гутырчык. Перад нарадамі 
Сходу ўсе прысутныя сябры й госьці 
аднахвіліннай цішынёй ушанавалі па- 
мяць адыйшоўшых у вечнасьць б. сяб- 
роў БАЗА: Н. Дубягі, Ул. Кабушкі і А. 
Орсы. У Прэзыдыюм Сходу былі выбра- 
ныя: сп. Б. Русак -- старшыня і сп. І. 
Кажура -- сакратар. Гадавы Сход Ад- 
дзелу БАЗА віталі прадстаўнікі ад Гал. 
Управы БАЗА, ад Беларуска-Амэрыкан- 
скага Акадэміцкага Таварыства, ад Цар- 
коўнае Рады Прыходу БАПЦ імя Жыро- 
віцкае Божае Маці ў Н. Брансьвіку ды 
іншых арганізацыяў. 

Справаздачы ўступаючага Ўраду па- 
казалі, што Аддзел за гэты кароткі час 
(9-ць месяцаў) вельмі добра выявіў сваю 
актыўнасьць у грамадзкім, культурным 
ірэлігійным жыцьці. На прэцягу гэтага 
часу мясцовым Аддзелам БАЗА былі на- 
ладжаны імпрэзы: Гадавы Пікнік Ад- 
дзелу, Угодкі Слуцкага Паўстаньня, 
Юбілейны Банкет у чэсьць Мітраф. 


ХІ-ты Зьезд 


У днях 30-га й 31-га студзеня сёлета 
адбыўся ў Тароньце гадавы, адзінацца- 
ты з чаргі, Зьезд Сяброў і Дэлегатаў 
ЗБК. 

Кіраваў Зьездам сп-р мгр. А. ГрыцуеЕ, 
сакратараваў сп-р інж. Бруцкі, а сп-р 
Я. Сільвановіч быў сябрам Прэзыдыюму. 
Зьезд распачаты быў песьняй «Беларусь 
наша Маці-краіна», а пасьля справазда- 
чы упаўнаважанага ад Садбурскага ад- 
дзелу памяць адыйшоўшага ад нас вы- 
датнага Сябры й вялікага патрыёты Сьв. 
Пам. Хв. Баслыка прысутныя ўшанавалі 
хвілінай маўчаньня. 


Фінансавы абарот ЗБК за год перавы- 
сіў 8000 дал., ня ўлічваючы сюды ад- 
дзелаў і звыш 10 000 дал. з прадажы до- 
му на вуліцы Дандэс, якія ўложаны ў 
нованабыты будынак, што зьяўляецца 
супольнай уласнасьцю парахвіі Сьв. Кі- 
рылы Тураўскага й Згуртаваньня. У вад- 
дзелах гульняў і добрага правядзеньня 
часу сябрамі арганізацыі й беларускай 
калёніі зарганізавана за год восем веча- 
рынаў і восем пікнікаў на фарме сп-ра 
Высоцкага. Усё гэта прынесла даход. 
Калі-б справа беларускай асьветы 
школьнае моладзі й падрослых была па- 
стаўлена хоць напалову так добра, як 
справа пікнікаў ці вечарынаў, сябром 
ЗБК трэба было-б адно цешыцца. На вя- 
лікі жаль так ня ёсьць. 


ІЦкола для дзяцей, хоць і позна -- бо 
новым будынку доўга праводзіўся ра- 
мэнт -- была ўсё-ткі зарганізаваная. Як 
і міпулымі гадамі, заняткі адбываліся 
нкярзтулярна. Бацькі ня бралі вялікае 
ўвагі на гэту так важную справу й на- 
вука зрывалася недастат- 


ка 


а 


Мясцовая калёнія апынецца перад неда- 
хопам беларускіх падрастаючых сілаў. 
Варта, каб новавыбраная ўправа зьвяр- 
нула на гэта самую аснаўную ўвагу. Ка- 
лі бацькі мала цікавяцца беларускай 
адукацыяй сваіх дзетак, дык ня варта 
паклікаць іх на прызначаныя для гэта- 
га зборкі, а гаварыць аб патрэбе адука- 
цыі тады, калі янь наведваюць Белару- 
скі Гоамадзка-Рэлігійны Цэнтр. На на- 
шу думку, кажнага трэба апрацоўваць 
асобяа. 

Садбурскі аддзел, як і мінулымі га- 
дамі, адзначыўся пільнасьцяй і добрай 
прапай. На хуплю новага будынку саб- 
рана там 481 дал. Абарот касы аддзелу 
перавысіў 400 дал. 


Лёнданскі аддзел павялічыўся сябра- 
мі й цяпер зьяўляецца найбольшым пась. 
ля Таронцхага. Сябры аддзелу ахвяра- 
валі ка еуплю будынку ў Тароньце 
звыш 1090 дал. Абарот аддзелу перавы- 
сіў 900 дал. 

Пасьля справаздачаў Зьезд аднага- 
лссена выразіў падзякі вышэйпамянутым 
аддзелам за добрую працу, а кіраўнічым 
і кантрольным ворганам ЗБК даў абса- 
люторыюм з падзякай. 

У новыя кіраўнічыя й 
ворганы ўвайшлі: 

У Галоўную Ўправу ЗБК: сп-р М. Га- 
нько -- старшыня; сп. сп. А. ГрыцуеЕ, 
Язэп Чорны, Ніна Чорная, М. Арцюх і 
М. Кулеш. Функцыі сяброў управы мелі 
быць падзеленыя пасьля Зьезду. 


кантрольныя 


У Наглядную Раду: сп. сп. Г. Барано- 
яіч, В. Жук, І. Бруцкі. 

У Сяброўскі Суд: сп. сп. А. Протас, М. 
Рачыцкі і Я. Баран. 

Зьезд прыняў прапанву сп-ра д-ра 
В. Жука і ўпаўнаважыў яго праводзіць 
працу зьбіраньня пазык сярод сяброў 
ЗБК на сплату гіпатэкі новакупленага 


Прат. а. С. БВойтэнкі і сп. Ф. Родзькі, Су- 
стрэча Новага Году ў Н.-Брансьвіку. 

Апрача гэтага вялася супраца зь мяс- 
цовымі арганізацыямі ды праводзілася 
дапамаговая акцыя найбольш патрабую- 
чым, рэгулярная дапамога Япіскапату 
БАПЦ. дапамога паасобным сябром Ад- 
дзелу, тутэйшай Парахвіі БАПЦ, Аддзе- 
лу Моладзі. Пры Аддзеле БАЗА існуе 
Жаноцкая Сэкцыя, якая таксама вельмі 
добра спраўляецца з працаю ды заслу- 
гоўвае на вялікую падзяку нашага гра- 
мадзтва. Агульным Сходам Аддзелу 
БАЗА была выказана асаблівая падзяка 
настаўнікам Беларускае Парахвіяльнае 
Школы ў Нью Брансьвіку за ахвярную 
працу для падрастаючай моладзі й прад- 
стаўніку газэты «Бацькаўшчына» -- сп. 
Б. Даніловічу, які, ня шкадуючы сваіх 
сілаў і часу для агульнага беларускагч 
дабра, за апошні год сабраў 1 выслаў на 
Прэсавы Фонд «Бацькаўшчыны» 1 300.- 
амэр, даляраў. 

Із справаздачы скарбніка Аддзелу сп. 
М. Войтанкі вынікае, што амаль усе 
сябры Аддзелу рэгулярна плацяць сяб- 
роўскія складкі што Аддзел добра ста- 
іць фінансава ды лічыцца адным з най- 


больш дзейных аддзелаў Беларуска- 
Амэрыканскага Задзіночаньня ў Амэ- 
рыцы. Пры Аддзеле існуюць два фонды 
-. школьны й выдавецкі. 


Прааналізаваўшы ўсю працу і дзей- 
насьць Аддзелу за апошнюю кадэнцыю, 
Агульны Гадавы Зьезд даў Уступаючай 
Управе абсалюторыюм з падзякаю, а 
стаэшыню, сакратара й скарбніка Ўпра- 
вы перавыбраў на наступны год. Такім 
чынам, цяперашняя Ўправа Аддзелу 
БАЗА С.-Рывэр- -Н.-Брансьвік склада- 
ецца з наступных сяброў: С. Гутырчык 
г. старшыня, В. Бабёр -- заступнік стар- 


шыні, Ч. Ханяўка -- сакратар, М. Вой- 
тэнка -- скарбнік, А. Койка -- сябра 
Управы. Кантрольная Камісыя: -- Ф, 


Родзька, Б. Русак і Б. Даніловіч. 


Новая Ўправа Аддзелу дня 31. 9. 60 г. 
мела сваё першае паседжаньне, на якім 
дыскутаваліся актуальныя пытаньні ар- 
ганізацыі. Варта напомніць, што сёлета 
прыпадаюць 10-я ўгодкі заснаваньня мя- 
сцовага Аддзелу БАЗА, якія ўрачыста 
будуць адзначаныя ў нашым беларускім 
асяродку Саўт-Рывэр- Нью Брансьвік. 


А. Бароль 


Згуртаваньня Беларусаў Канады 


будынку. Гэта неабходна дзеля таго, каб 
не плаціць чужым вялікіх працэнтаў ад 
належачых ім грошай. 

Зьезд скончыўся ў нядзелю 31-га сту- 
дзеня а гадз. 6-ай вечарам. У сыботу ве- 
чарам быў вялікі баль у залі будынку, 
які прайшоў вельмі ўдала й даў добры 
даход. 

У нядзелю раніцай а. Міхаіл адслу- 
жыў Сьв. Літургію ў царкве Сьв. Кіры- 


лы Тураўскага, жадаў удзельнікам Зьез- 
ду плённае працы ды з прычыны, што 
інтарэсы парахвіі й ЗБК часьценька 
пераплятаюцца, а адно цела дапаўняе 
другое працай, раіў, каб удзельнікі 
Зьезду пастанаўлялі для дабра ня толькі 
сьвецкага, але й рэлігійнага жыцьця 
сваіх сяброў. 


М. К-р 


Зь Беларускае Касы Самапомачы ў Тароньце 


Беларуская Каса Самапомачы пры 
Згуртаваньні Беларусаў Канады вы- 
плачвае на заашчаджаныя грошы вы- 
шэйшыя працэнты, чым якая-небудзь 
іншая каса ў правінцыі Антарыё, бо аж 
81/2977, Гэта заявілі прадстаўнікі Лігі Крэ- 
дытовых Касаў управе Беларускае Ка- 
сы. Абарот у мінулым годзе быў 122427 
дал. “0 цЦ., г. зн. павялічыўся больш чым 
на 109/9 у параўнаньні зь мучілым годам. 

Усё вышэйпамянутае й шмат іншага, 
што сьветчыць аб росьце й ўмацаваньні 
Касы, даведаліся прысутныя на Гада- 
вым Сходзе ў Беларускім Цэнтры ў Та- 
роньце 14-га лютага сёлета. Управа па- 
ведаміла, што пачынаючы ад 1-га сака- 
віка сёлета Беларуская Каса будзе мець 
уведзеную чэкавую службу. Укладаючыя 
сябры будуць магчы, так як і ў банках, 
карыстацца чэкамі. Дагэтуль кажны 
сябра асабіста мусіў укладываць і вый- 
маць грошы ды пасьля сплачваць даўж- 
ніком ці перасылаць грошы. Цяпер-жа, 
маючы ўклады, можа апэраваць каса- 


вымі чэкамі. Гэта спрычыніцца да яшчэ 
большага развою супалкі. 

На ашчаднасьці сяброў у мінулым го- 
дзе выплачана па 8:1/27/0, на пайкі (шэ- 
ры) -- па 596. Ад пазычак вышэй тыся- 
чы даляраў бралі па 876, ніжэй тысячы 
-- 1077, значыцца найніжэйшыя працэн- 
ты ў правінцыі. У даным часе ў Касе на 
пазыках і капітале ёсьць 22081 дал. У 
мінулым годзе выдана восем пазыкаў на 
суму 11350 дал. Сплачана ў цэнтралю 
Лігі суму 10500 дал. У Гаранцыйны 
Фонд адложана 196 дал. 15 ц. У Адука- 
цыйным Фондзе ёсьць цяпер І4] дал. 
39 ц. 


(Я 


Пасьля выбараў у кіруючыя й кан- 
трольныя ворганы на З гады ўвайшлі: 

У Дырэкцыю: а. Мацукевіч, сп-р А. 
Грыцук і Аўген Слаўко. У Кантрольную 
Камісію: сп-р В. Навіцкі; У Пазычко- 
Вую Камісію: сп. сп. М. Ганько і Юры 
Слаўко. 


М. К-р 





ІНТЭРНАЦЫЯНАЛЬНЫ ВЕЧАР 
У ЛЁС-АНДХЭЛЕСЕ 


Інтэрнацыянальны Інстытут у Лёс- 
Анджэлесе ладзіў б лютага гэтага году 
вечар для нацыянальных групаў, што 
ўдзельнічалі ў мінулым годзе ў міжна- 
роднай выстаўцы й выступах (гл. «Б-на», 
Ме »1), Вечар гэты быў арганізаваны 
вельмі памыслова агульны абед. а 
пасьля агульнае знаёмства, 

Атракцыяй вечару быў інтэрнацыя- 
нальны буфэт. Ён складаўся з 48 розных 
патраваў -- кажная група падрыхтавала 
адну ці колькі з сваіх нацыянальных 
патраваў. Кажны праходзіў уздоўж бу- 
фэту, студыяваў і выбіраў, што падаба- 
лася, ды садзіўся за агульныя сталы. 

Пасьля заканчэньня абеду прадстаўні- 
кі кажнае групы абвяшчалі, якую пат- 
раву яны прынесьлі і як яна вымаўля- 
ецца ў роднай мове. Беларуская пат- 
рава складалася з тушанай капусты й 
квашаніны (іншыя беларускія патравы 
-- сярод іх верашчака -- не даехалі з 
прычыны аварыі аўта). 


Перад абедам і пасьля яго граліся бе- 
ларускія кружэлкі. На заканчэньне ве- 
чару кажны пісаў «Дзякую» і жадаў 
«Добрай ночы» ў роднай мове. 

Я. А. 


ЮБІЛЕЙНАЯ ВЫСТАЎКА АБРАЗОЎ 
МАСТАКА АЛЕСЯ ВАЛО 
Ў ШТАКГОЛЬМЕ 


У нядзелю 14 лютага адкрылася тут у 
залях Швэдзка-Фінскае Мастацкае Гіль- 


дыі пры вул. Сыбільлі 31 Юбілейная 
Выстаўка абразоў пражываючага ад 


з 


даўжэйшага часу стала ў Швэцыі ма- 
стака Алеся Вало. 


Выстаўка прысьвечана 50-ці годзьдзю 
грамадзкае й мастацкае творчасьці сп. 
А. Вало, распачатай у Віцебску, дзе ма- 
стак вучыўся і кантынуаванай у Менску 
ў якасьці Старшыні Беларускага Ма- 
стацкага Таварыства «Прамень». З пры- 


чыны немажлівасьці жыць і тварыць 
Алесь Вало, як фінскі грамадзянін пакі- 
дае ў 1931/1932 годзе Беларусь і выяж- 
джае ў Скандынавію, 


На выстаўцы 554 мастацкія працы, ся- 
род якіх каля 100 напісаных на Беларусі 
на хвалюючыя нашае тагачаснае гра- 
мадзтва нацыянальныя тэмы. 


Як мы даведаліся ад Кіраўніцтва Вы- 
стаўкі й самога Шматпаважанага Юбіля- 
ра, беларуская частка Юбілейнай Вы- 
стаўкі будзе яшчэ на працягу бягучага 
году экспанавана ў Лёндане для Бела- 
рускае Калёніі Англіі. 


В. Л. 








ПАПРАЎКІ ДА АРТЫКУЛУ 
«АДКАЗ С. ПРЫТЫЦКАМУ» 


Гл. «Б-на» Ле 6 (460): у трэйцяй калён- 
цы, пачынаючы з 32-га радка зьверху, 
трэба чытаць: «грамадлаўскія паслы Та- 
рашкевіч, Рак-Міхайлоўскі, Мятла й 
Балошын (а не Валынец) былі арышта- 
ваныя»; у чацьвёртай калёнцы прозь- 
вішча соймавага расла ад камуністыч- 
нае партыі Польшчы павінна чытацца 
«Барскі-Варшаўскі» (а не Барскі--Вар- 
шаўскі); у тэй-жа калёнцы 18-ты радок 
зьнізу павінен чытацца: «Крынчык меў 
па сваім баку паслоў Валынца» (а не 


Валошына). Рэдакцыя 





НІВОДНАЯ НАЦЫЯНАЛЬНАЯ, 
ТАВАРЫСКАЯ Й СЯМЕЙНАЯ 
ЎРАЧЫСТАСЬЦЬ НЕ ПАВІННА 
АДБЫЦЦА БЯЗ ЗБОРУ СЯРОД 
ПРЫСУТНЫХ АХВЯРАЎ НА 
ВЫДАВЕЦКІ ФОНД 
«БАЦЬКАЎШЧЫНЫ»! 





Запусты ў Нью-Ёрку 


Пры ўваходзе ў залю Беларускага піскай: «Каб надаць нацыянальны ха- 
Грамадзкага Цэнтру ў Брукліне на пра- рактар нашай імпрэзе, просьба апранаць 
цягу колькіх тыдняў вісела вялікая беларускую вопратку». 


шматколерная афіша 


дзьвюма парамі танцораў 


кі, прыпыняліся й чыталі: 


«20 лютага ў сыботу а 7-ай гадзіне ўве- 


чары 


БЕЛАРУСКІЯ ЗАПУСТЫ 
Паслухайце навіны: 


запрашаем на бліны 
зь верашчакаю, із скваркай, 
а ў прыдачу -- шчэ і з чаркай. 
Не адным жывем мы хлебам, 
і для душаў штосьці трэба. 


Вось, пасьля запуснай ежы 

мы вас песьняй пакунежым, 
пачастуем жартам, сцэнкай, 
казкай -- ну, мастацва жменькай. 
І, утрэсьці каб пачостку, 

ў скокі пойдзем пад «Бярозку». 


Дык хто ласы і на скварку 

із блінамі, і на чарку, 

хто аматар роднай песьні, -- 
хай прыходзіць, хоць ты трэсьні! 


Ладзіць 
Беларускае Жаноцкае Згуртаваньне». 


Напярэдадні сьвяткаваньня беларускія 
жыхары Нью-ўрку паатрымоўвалі яшчэ 
й прыпамнечьні падобнага зьместу з да- 








Увага! Увага! 








У Выдавецтве «Бацькаўшчына» вый- 
шаў з друку і ўжо прадаецца поўны 
збор літаратурных твораў вялікага кля- 
сыка беларускай літаратуры Максіма 
Багданавіча 














з уводнымі артыкуламі праф. Ант. Ада- 
мовіча й д-ра Ст. Станкевіча, з двума 
партрэтамі аўтара, у прыгожай трохка- 
лёрнай вокладцы мастака Наўмовіча, 
Кніга мае 294 бачыны друку й кагинтуе: 
на лепшай паперы і ў цьвёрдай палат- 


нянай вокладцы 4 амэрыканскія даля- 
ры для ЗА і Канады, у папяровай во- 
кладцы й звычайнай паперы -- З даля- 
ры; для краінаў Эўропы, Паўдзённай 
Амэрыкі й Аўстраліі раўнавартасьць 3 
і 7 амэр, даляраў. 


«Вянок» Максіма Багдановіча гэта, 
пасьля «Спадчыны» Янеі Купалы, най- 
сельш  рэпрэзэнтацыйнае беларускае 
внінпае выданьне на Захадзе, якое па- 
вінна быць прыдЗанае кажным Белару- 
сам і пашыранае сярод нашых прыя- 
геляў у вольным сьвеце. 


Купляць і выпісваць можна бсспаея- 
рэдна з рыдавентва ў Мюнхэне, а так- 
жа з ПЮрадстаўніцтваў «Бацькаўшчыны» 
ў іншых краінах паза Мямеччынай. 


аран НІНННН НАН ІНАН А ПАННА ЦІ 


УВАГА! УВАГА! 

Ужо выйшла з друку асобнай 
кніжкай у Выдавецтве «Бацькаў- 
шчына» ведамая аповесьць Аляк- 
сея Кулакоўскага 


«ДАБРАСЕЛЬЦЫ» 


з уводным артыкулам Д-ра Ст. 
Станкевіча. Кніжка мае 112 бачы- 
наў і каштуе ў ЗША і Канадзе 1,5 
даляраў, а ў іншых краінах раў- 
навартасьць 1 амэр. даляра. Куп- 
ляць і выпісваць можна з Адмі- 
ністрацыі «Бацькаўшчыны» й у 
Прадстаўніцтвах «Бацькаўшчы- 
ны» ўва ўсіх краінах паза Пямеч- 
чынай. 


нашаншачнннанне аннІЦЦяНННІНІН ІНА! 
пападнннІарАНіШ Н Панна Нац ЦВ аНуЎЦа НУ ЦІ 


нНННА НН НН ННАЦ ПН ННАЦ НАЦЦІННІННЦНІЧНІ 


П і 


з намалёванымі 
«Лявоніхі». 
Людзі, прыходзячы ў цэркву ці на збор. праўдныя 


Напісана - зроблена: у сыботу 20 лю- 
тага адбыліся запусты, хоць, праўда, за- 
запусты прыпадалі на ты- 
дзень пазьней. Сыботу 27 лютага давяло- 
ся адступіць ньюёркаўскаму аддзелу 
ЗБМА, каб і моладзь магла яшчэ выгу- 


ляцца перад сямёхтыднёвым Вялікім 
постам. 


Смакавала ўсё й усім. Страваў было 
больш, чымся на Дзяды. Было ўсё, што 
“абяцаў вер на афішы: і чарка, і сквар. 
ка, і жменька мастацтва. 


Я. і О. Запруднікі разыгралі кароцень- 
кую сцэнку-дыяляг з Купалавае «Паў- 
лінкі» (Пранцісь і Агата), сп-ня Н. Кап- 
туровіч расказала «Важную хвігу» (у на- 
шыя часы) Ядзьвігіна Ш,. у перапраца- 
ваньні сп-ні Н. Арсеньневай, сп. сп. В. 
Шчэцька й Я. Запруднік прадэманстра- 
валі «Пана й акуляры», сп. А. Каптуро- 
віч зарганізаваў колькі харавых песь- 
няў, а пасьля пад маладую саўтрывэр- 


скую «Бярозку» пайшлі ў скокі. 


На першай частцы сьвяткаваньня быў 
прысутны Яго Бысокапраасьвяшчэнства 
Уладыка Васіль. У сваіх вітальных сло- 
вах Уладыка Васіль адзначыў вялікую 
ролю жанчыны ў захоўваньні нацыя- 
нальных традыцыяў, якія -- на эмігра- 
цыі асабліва -- ляжаць у аснове нашага 
духовага адзінства, 


Ньюёрскаму аддзелу Жаноцкага Згур- 
таваньня й ейнаму старшыні сп-ні З. 
Станкевіч -- прызнаньне й падзяка за 
працавітасьць і напорыстасьць. 

яз 


шруцшше ПН ПЦ НВ Ца НН 


Адказы Рэдакцыі 


Сп. Карніловічу, Кліўлэнд, США: У Су- 
вязі з Вашым запытаньнем у справе ка- 
лішняе зборкі грошай на памятніс і 
сьпеўніх М. Равенскага мы зьвярнуліся 
да абсальвэнтаў Лювэнскага ўнівэрсы- 
тэту, якія гэтым займаліся. Яны абя- 
целі ў найбліжэйшым часе прадаць у 
«Бацькаўшчыне» справаздачу з гэтых 
грошай разам з выясьненьнем, чаму 
справа пабудовы памятніка й выдань- 
ня сьпеўніка да апошняга часу ня была 
зрэалізаваная. 











Сп. К. Акулу, Торонто, ““енада: Вялі- 
кае Вам дзякуй за фэльетон, зкі будзе 
надрукаваны ў 500-ым нумары «Баць- 
каўшчыны». Чакаем больш. 


Сп. Янку Запрудніку, Бруклін, ЗША: 
За прысланыя матарыялы, асабліва за 
«Важную фігу» Ядвігіна Ш., у нашыя 
засы ў Амэрыцы» вялікае дзякуй. Апош- 
няя будзе зьмяшчана ў вадным з нас- 
тупных нумароў газэты, Нэкралёгу аб 
Ул. Кабушцы пра які пытаецеся, мы 
не атрымалі. 








НАШЫЯ ПРАДСТАЎНІЦТВЫ 


АНГЕЛЬШЧЫНА: 
Ме. АІеКвап4ег І.азгик, 97 Мосте 
Рак Ва., І опаоп. 5. “У. 6. 
АЎСТРАЛІЯ: 
Ме. А. УазіІепіа, 
Стоубол, Х. 5. У. 
Му. А. Магэз, 109 Магізовп Ва, 
МіЯІапад ТаасЧов, ЎЎ. А. 
М:. М. Кікаа, 14 5іееі 
Зроівуооа- Мевіроште, Уіе. 
Ме. “Ў. АКкауйу, 80 Таріеу Ні! 
Ва., Еоуа! Ра:к, 5. А. 
БРАЗЫЛІЯ: 
Ме. С, Сітайеўбук, Ртгаза 
Тісі4епіе5, СигіНра -- Рагапа. 
ЗАДЗІНОЧАНЫЯ ІЦТАТЫ: 
Міг. І. Віеіепіе, 9049 “У. 51. Ран! 
Ауе., СПВісаво 47, Ш. 
МІ. В. Радіоўіса, 308 Ночаг 
5, Мех Вгаазуіа, Х. ]. 
Мт. ОІ., Юапіес, 814 Вгауіов Азуе., 
СіеуеІааа 13, ОВіс. 
КАВАДА: 
Ме. К. АКаа, 57 Віуегааіе Ауе., 
Тогопію, Оп, 
ФРАНЦЫЯ: 
Юпісв (ез ТтауаШеагз ВісІогачсіеюе 
еа Ртапсе, 26, гае ае Мопіііюісв, 
Рагі5 9. 
Ме. “У. КазаеІап, 33 пе КІеЬет, 
Моцуацх (Мота). 


ДДЫОЛОШЧНД 


Беларускі 


39 Едазіп і, 


5, 


78, 








тыднёвік палітыкі, культуры й 


грамадзкага жыцьця. 
Выдавец: Уладзімер Бортнік 
РЭДАГУЕ КАЛЕГІЯ 


Артыкулы, падпісаныя прозьвішчам або 
ініцыяламі аўтара, не заўсёды выражаюць 
пагляды Рэдакцыі. Незамоўленыя рукапісы 
назад не зварочваюцца. Рэдакцыя адказвае 
на лісты толькі пасьля далучэньня паштовае 
маркі або міжнароднага паштовага купону. 


